

RNI. No. APTEL/2011/41055

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories



ప్రభాత
సమాచారం

తెలంగాణ తెలుగు దినపత్రిక

Prop: Syed Inqeshaf Ali

BAJAJ FINSERV

Call : 9490916775, 9652790005

CLASSIC

COMPUTERS & XEROX

ELECTRONICS



సంపుటి : 13 సంఛిక : 305 ఆదిలాబాద్ ఎడిటర్ - సయ్యద్ కలీం బుధవారం, 7 మే 2025 పేజీలు : 4 వెల : 2/-



సీఎం

ముక్కుసూటి మనిషి

సీఎం రేవంత్‌ను
సమర్థిస్తూనే బీఆర్‌ఎస్‌కు
మంత్రి శ్రీధర్ బాబు
కౌంటర్..

హైదరాబాద్ : తెలంగాణలో రాజకీయాలు ప్రస్తుతం ఆర్థిక పరిస్థితులు, అందాల పోటీలపై మంత్రి శ్రీధర్ బాబు చేసిన వ్యాఖ్యలు తీవ్ర చర్చలకు దారితీస్తున్నాయి.

ముఖ్యమంత్రి రేవంత్ రెడ్డి గురించి ఆయన కీలక వ్యాఖ్యలు చేశారు. శ్రీధర్ బాబు మాట్లాడుతూ, ముఖ్యమంత్రి రేవంత్ రెడ్డి ముక్కుసూటిగా మాట్లాడే వ్యక్తి అని పేర్కొన్నారు. ఆయన విషయాలను ఉన్నది ఉన్నట్టుగా చెప్తారని, అందువల్ల ఆయనపై అనవసరమైన ఆరోపణలు చేయడం సరైనది కాదని స్పష్టం చేశారు. గత ప్రభుత్వ ఆర్థిక తప్పిదాలను సరిచేస్తున్నామని సీఎం చెప్పడం, రాష్ట్రానికి అవసరమైన మార్పులు తీసుకురావడంలో ఆయన తీవ్రంగా కృషి చేస్తున్నారని మంత్రి అభిప్రాయం వ్యక్తం చేశారు.

హమ్మయ్య..

ఆర్టీసీ సమ్మె వాయిదా పడింది

తెలంగాణలో ఆర్టీసీ కార్మికుల సమ్మె వాయిదా పడింది. ఆర్టీసీ జేఏసీ నేతలు, రవాణా శాఖ మంత్రి పొన్నం ప్రభాకర్‌తో జరిగిన చర్చలు సక్సెస్ అవువడం తో సమ్మె ను వాయిదా వేశారు. ఇది ఆర్టీసీ ఉద్యోగుల కోసం మంచి పరిణామం కాగా, వారితో చర్చలు జరపడం, తమ సమస్యలపై ప్రభుత్వం స్పందించడం అనేది ఒక శుభపరిమాణంగా కార్మికులు భావిస్తున్నారు. ఈ చర్చల్లో ఆర్టీసీ కార్మికులు ఎదుర్కొంటున్న అనేక ప్రధాన సమస్యలు ఎత్తిచూపబడినట్లు సమాచారం. వేతనాలు, ఉద్యోగ భద్రత, పదోన్నతులు, సేవా నియమాలు వంటి అంశాలను చర్చించి, ఈ అంశాలపై మంత్రి హామీ ఇచ్చారు. ముఖ్యంగా ఉద్యోగుల వేతనాల పెంపు, భద్రతా పథకాలు వంటివి కార్మిక సంఘాలు కోరడం జరిగింది. ప్రభుత్వం, తమ హామీలను అమలు చేస్తే, కార్మికుల సమస్యలు పరిష్కారం పొందవచ్చని వారు భావిస్తున్నారు. అయితే ఈ చర్చలు తాత్కాలిక పరిష్కారం మాత్రమేనని, సమస్యలు పూర్తిగా పరిష్కరించడానికి ప్రభుత్వాలు మరింత కృషి చేయాలని కార్మిక సంఘాల నేతలు స్పష్టం చేశారు. సమ్మె వాయిదా పడినప్పటికీ, కార్మిక సంఘాలు తమ



ఆర్టీసీ సమ్మె వాయిదా..

డిమాండ్లను అనుసరించి మరింత చర్చలు జరిపేందుకు ప్రయత్నిస్తున్నాయి. ప్రభుత్వం ఈ సమస్యలను పరిష్కరించేందుకు సరైన నిర్ణయాలు తీసుకుంటే, ఆర్టీసీ ఉద్యోగుల నంక్షేమం పరిరక్షించబడుతుంది.

తాత్కాలిక వాయిదా మాత్రమే.. జేఏసీ నేతలు... దాదాపు మూడు గంటల పాటు కొనసాగిన ఈ చర్చల్లో ఆర్టీసీ విలీనం అంశంపైనా సుదీర్ఘంగా చర్చించినట్లు సమాచారం. ఈ చర్చల అనంతరం ఆర్టీసీ జేఏసీ నేతలు మీడియాతో మాట్లాడుతూ.. “ఉద్యోగ భద్రత కల్పించాలని ప్రభుత్వాన్ని కోరాం. ప్రైవేటు విద్యుత్తు బస్సుల గురించి ప్రభుత్వం సానుకూలంగా స్పందించింది. ప్రభుత్వమే విద్యుత్తు బస్సులు కొని ఆర్టీసీకి ఇవ్వాలా చర్చలు చేపడతామని మంత్రి అన్నారు. కారుణ్య నియామకాలపై ప్రభుత్వం సానుకూలంగా స్పందించింది. సింగరేణి మాదిరిగా రెగ్యులర్ ప్రాతిపదికన కారుణ్య నియామకాలు చేపట్టాలని మేం కోరాం. విశ్రాంత ఉద్యోగుల బకాయిలు, వేతన సవరణ గురించి సానుకూలంగా స్పందించారు. మా సమస్యల పరిష్కారం కోసం ప్రభుత్వానికి కొంత సమయం ఇస్తేలా, దేశంలో ప్రస్తుతం నెలకొన్న పరిస్థితులను దృష్టిలో ఉంచుకొని సమ్మెను కొంత కాలం పాటు వాయిదా వేయాలని నిర్ణయించుకున్నాం.

మా సమస్యల్ని పరిష్కరించకపోతే కచ్చితంగా మళ్లీ సమ్మె తేదీని ప్రకటిస్తాం. ఇది తాత్కాలిక వాయిదా మాత్రమే” అని జేఏసీ నేతలు స్పష్టం చేశారు. తమ డిమాండ్ల సాధన కోసం సమ్మె చేయాలని ఇటీవల టీజీఎస్ఆర్టీసీ బకాస నేతలు నిర్ణయించిన విషయం తెలిసిందే. ఈ నెల 6వ తేదీ అర్ధరాత్రి వరకు చర్చలకు ఆహ్వానం రాకపోతే.. మే 7వ తేదీ నుంచి సమ్మెకు దిగుతామని ప్రకటించారు. ఈ క్రమంలోనే సోమవారం భారీ కవాతు సైతం నిర్వహించారు. ఈ క్రమంలో తాజాగా మంత్రి పొన్నం ప్రభాకర్‌తో జరిపిన చర్చలు సఫలం కావడంతో సమ్మెను వాయిదా వేస్తున్నట్లు ప్రకటించారు.

పాకిస్తాన్ టార్గెట్ హైదరాబాద్, వైజాగ్.. గుర్తించిన కేంద్ర ప్రభుత్వం

భారత్, పాకిస్తాన్ల మధ్య యుద్ధ వాతావరణం నెలకొన్న సమయంలో కేంద్ర ప్రభుత్వం అప్రమత్తమైంది. ఈ నేపథ్యంలోనే కేంద్ర హోంశాఖ కీలక సమావేశం నిర్వహించింది. ఈ సందర్భంగా భారతదేశంలోని వివిధ రాష్ట్రాలు, కేంద్ర పాలిత ప్రాంతాల్లో గుర్తించబడిన సివిల్ డిఫెన్స్ జిల్లాల జాబితాను విడుదల చేసింది. యుద్ధ ప్రభావం ఉండే ప్రాంతాలను మూడు క్యాటగిరీలుగా విభజించింది. ఢిల్లీ, తారాపూర్ అణు కేంద్రం క్యాటగిరీ 1లో ఉన్నాయి. విశాఖపట్నం, హైదరాబాద్‌లు క్యాటగిరీ 2లో ఉన్నాయి. కేంద్ర జాబితా ప్రకారం ఏ ఏ ప్రాంతాలు ఏ క్యాటగిరీలో ఉన్నాయో ఓ లుక్క వేద్దాం. **క్యాటగిరీ 1లో ఉన్న ప్రాంతాలు** 1) ఢిల్లీ, ఢిల్లీ (స్వాధీన), ఢిల్లీ కంట్రోన్యంట్ సహా) **క్యాటగిరీ 2, 3లో ఉన్న ప్రాంతాలు** 1) ఆంధ్ర ప్రదేశ్, విశాఖపట్నం 2) తెలంగాణ హైదరాబాద్ 3) **అరణావల్ ప్రదేశ్ (క్యాటగిరీ 2)** ఆలోగ్ (వెస్ట్ సియాంగ్) ఇటనగర్, తవాంగ్, హాయులింగ్, బొమ్బిలా (క్యాటగిరీ 3) 4) అస్సాం (క్యాటగిరీ 2), బోంగైకావోన్, డిబ్రూగఢ్, ధుబ్రి, గోల్పారా, జోర్హట్, శిబసాగర్, టీన్‌సుకియా, తేజ్‌పూర్, డిగ్బాయ్, దిబీజన్, బోంగైకావోన్, డిబ్రూగఢ్, ధుబ్రి, గోల్పారా, జోర్హట్, శిబసాగర్, టీన్‌సుకియా, తేజ్‌పూర్, డిగ్బాయ్, దిబీజన్, దారాంగ్ (క్యాటగిరీ 3), గోలాఘాట్ (క్యాటగిరీ 3), కరీమ్‌గంజ్ (క్యాటగిరీ 3), శిల్చర్ (క్యాటగిరీ 3), 5) బిహార్ (క్యాటగిరీ 2), బెహన్, కతిహర్, పాట్నా, పూర్నియా, బెగుసరాయి (క్యాటగిరీ 3), 6) చండీగఢ్ (క్యాటగిరీ 2), చండీగఢ్, 7) ఛత్తీస్‌గఢ్ (క్యాటగిరీ 2), దుర్గ్ (బీలాయి), 8) దాద్రా %ఎం% నాగర్ హవేలి (క్యాటగిరీ 2), దాద్రా (సిల్వాసా), 9) డామన్, డయూ (క్యాటగిరీ 2), డామన్, 10) ఒరిస్సా, టాల్చర్ (క్యాటగిరీ 2), (క్యాటగిరీ



3) బలాసోర్, కోరాపుట్, భువనేశ్వర్, గోపాల్పూర్, హిరాకుడ, పారాదీప్, రౌర్కెలా, భద్రక్, ధేంకనాల్, జగత్పూర్, కేంద్రాపాదా, 11) పుదుచ్చేరి(క్యాటగిరీ 2), పుదుచ్చేరి, 12) పంజాబ్ (క్యాటగిరీ 2), అమృత్‌సర్, భటిండా, ఫిరోజ్‌పూర్, గుర్దాస్‌పూర్, హూషియార్‌పూర్, జలంధర్, లుధియానా, పటీయాలా, హరాన్‌కోట్, అదాంపూర్, బర్నాలా, భాత్తా-సంగర్, హల్వారా, కొరకాపూర్, బటాలా, మోహలి (సనవగర్), అబోహర్, ఫరీద్‌పూర్ (క్యాటగిరీ 3), రోహత్ (క్యాటగిరీ 3), సంగ్రూర్ (క్యాటగిరీ 3), 13) రాజస్థాన్ (క్యాటగిరీ 2), కోటా, రావత్‌భాటా, అజ్మీర్, అల్వార్, బార్మేర్, భరత్పూర్, బీకానేర్, బుందీ, గంగానగర్, హనుమాన్‌గఢ్, జైపూర్, జైసల్మేర్, జోడీపూర్, ఉదయపూర్, సికార్, నాల్, నూరత్‌గఢ్, అబూ రోడ్, నసీరాబాద్ (అజ్మీర్), భివారీ, (క్యాటగిరీ 3) పురేరా (జైపూర్), నాగర్ (మెర్థా రోడ్), జాలోర్, బేవార్ (అజ్మీర్), లాలోగఢ్ (గంగానగర్), సవామి మాధోపూర్, పాలి, భిల్వారా.



హైదరాబాద్‌లో గ్లోబల్ బ్యూటీన్ ఎంట్రి.. డ్రెస్‌లకు మాత్రం నో ఎంట్రి..

తెలంగాణ ఖ్యాతి ప్రపంచ నలుదిశలా చాటితూ మిస్ వరల్డ్ 2025 పోటీలను ఘనంగా నిర్వహించాలని ప్రభుత్వం భావిస్తోంది. మే 10 నుంచి మే 31 వరకూ జరగనున్న ఈ పోటీలకు దేశవిదేశాల నుంచి అందాల భామలు, మీడియా ప్రతినిధులు, ప్రముఖులు తరలిరానున్నారు. ఈ నేపథ్యంలో నగరంలో భద్రతా ఏర్పాట్లను కట్టుదిట్టం చేసే దిశగా చర్యలు చేపడుతున్నారు పోలీసులు. అతిథులు భాగ్యనగరంలోని ప్రముఖ పర్యాటక ప్రాంతాలను సందర్శించే అవకాశం ఉన్నందున రక్షణా ఏర్పాట్లపై ప్రత్యేక శ్రద్ధ వహిస్తున్నారు. ప్రధానంగా ఈ 10 ప్రాంతాల్లో డ్రోస్లను నిషేధించినట్లు పోలీసులు పేర్కొన్నారు.భారతీయ నాగరిక్ సురక్ష సంహిత 2023లోని సెక్షన్ 163 ప్రకారం నగరంలోని 10 ప్రాంతాలలో డ్రోస్లను ఎగరవేయడాన్ని నిషేధించారు. హైదరాబాద్ పోలీస్ కమిషనర్ సీపీ ఆనంద్ జూరీ చేసిన ఉత్తర్వుల ప్రకారం, ఈ క్రింది ప్రాంతాలలో రిమోట్ కంట్రోల్డ్ డ్రోన్లు లేదా పారా-గైడ్లర్లు లేదా రిమోట్ కంట్రోల్డ్ మైక్రో-లైట్ ఎయిర్క్రాఫ్ట్ల ఎగిరేందుకు అనుమతి లేదు.



ప్రధాని మోదీతో ఎన్‌ఎస్‌పి అజిత్ దోవల్ అత్యవసర భేటీ..

9, 10, 11. ఈ తేదీల్లో పాకిస్తాన్ మీద భారత్ దాడులు చేస్తుందా? పాకిస్తాన్‌కు గట్టి గుణపాఠం చెప్పేందుకు భారత్ రంగం సిద్ధం చేస్తోందా?.. ఏ విధంగా చర్యలు ఉండబోతున్నాయి.. అనేది ఉత్కంఠగా మారింది. ఈ క్రమంలో ఢిల్లీలో వరుసగా సాగుతున్న మీటింగ్‌లు- అంచనాలు మరింత పెంచేస్తున్నాయి. పహల్గామి ఉగ్రదాడి తర్వాత ప్రధాని మోదీ.. వరుసగా ఉన్నత స్థాయి సమావేశాలు నిర్వహిస్తున్నారు.. ఈ క్రమంలో జాతీయ భద్రతా సలహాదారు అజిత్

దోవల్ మంగళవారం న్యూఢిల్లీలోని ప్రధానమంత్రి నరేంద్ర మోదీని ఆయన నివాసంలో కలిశారు. ప్రధాని మోదీతో ప్రత్యేకంగా భేటీ అయిన జాతీయ భద్రతా సలహాదారు అజిత్ దోవల్.. దేశ భద్రత స్థితిగతులపై మోదీకి బ్రీఫింగ్ ఇచ్చారు. అయితే.. 48 గంటల్లో మోదీ-దోవల్ భేటీ కావడం ఇది రెండోసారి.. అయితే.. రేపు దేశవ్యాప్త మాక్‌డ్రీట్‌కి ముందు వీరిద్దరి సమావేశం ప్రాధాన్యత సంతరించుకుంది. నిన్న రక్షణ కార్యదర్శి రాజ్

కమ్మకొస్తున్న యుద్ధ మేఘాలు!

విశాఖమేనా పాక్‌పే దాడులు..

కుమార్ సింగ్ ప్రధానమంత్రిని కలిశారు. అంతకుముందు, వైమానిక దళ చీఫ్ ఎయిర్ చీఫ్ మార్షల్ అమర్ ప్రీత్ సింగ్ కూడా మోదీతో సమావేశం నిర్వహించారు. నేపీ చీఫ్ అడ్మిరల్ దినేష్ కె త్రిపాఠి, ఆర్మీ చీఫ్ జనరల్ ఉపేంద్ర ద్వివేదిలతో విడివిడిగా సమావేశాలు జరిగాయి. పహల్గామి ఉగ్రదాడులకు పాల్పడినవారిని, వారికి మద్దతిచ్చేవారిని ఊహకందని రీతిలో శిక్షిస్తామని ప్రకటించిన ప్రధాని అందుకు అనుగుణంగా వరుస సమీక్షలు నిర్వహిస్తున్నారు. దేశ భద్రతపై ఎప్పుడొక్కప్పుడు దిశానిర్దేశం చేస్తున్నారు. ఏప్రిల్ 22న పహల్గామీలో టూరిస్టులపై ఉగ్రవాదులు కాల్పులు జరిపారు. ఈ ఘటనలో మొత్తం 26 మంది మరణించారు. తర్వాతిరోజు, అంటే ఏప్రిల్ 23నాడు సౌదీ టూర్‌ను మధ్యలోనే ముగించుకుని, ఢిల్లీకి వచ్చిన మోదీ, అదేరోజున అజిత్ దోవల్‌ను పిలిపించుకుని మాట్లాడారు. ఆ తర్వాత పలు సందర్భాల్లో

మోదీ-దోవల్ భేటీలు జరిగాయి. ఈ నేపథ్యంలో రేపటి దేశవ్యాప్త మాక్‌డ్రీట్ తర్వాత ఏం జరుగుతోందన్నదే ఆసక్తిగా మారింది. పహల్గామి దాడికి భారతదేశం ప్రతీకారం తీర్చుకునే సమయం, విధానం, స్వభావాన్ని నిర్ణయించుకోవడానికి సైన్యానికి ‘పూర్తి కార్యాచరణ స్వేచ్ఛ’ను మోదీ ఇటీవల ఇచ్చారు. ‘ఉగ్రవాదానికి గట్టి దెబ్బ’ ఇవ్వాలనే దేశం దృఢ సంకల్పాన్ని ఆయన నొక్కి చెప్పారు. సైనిక సంసిద్ధతతో పాటు, కేంద్ర హోం మంత్రిత్వ శాఖ పౌర సంసిద్ధతను పెంచుతోంది. మే 7, బుధవారం, అన్ని రాష్ట్రాలచ, కేంద్రపాలిత ప్రాంతాలు 244 పౌర రక్షణ జిల్లాలను కలుపుకుని విస్తృతమైన మాక్‌డ్రీట్‌లను నిర్వహిస్తాయి. ఈ కనరత్తులలో వైమానిక దాడి సైరల్‌లను మోగించడం, డ్రీట్‌గా ప్రజలను తరలించడం, భారత వైమానిక దళంతో కమ్యూనికేషన్ సంబంధాలను పరిక్షించడం, నియంత్రణ గదులను సమీకరించడం వంటివి ఉంటాయి.

సంపాదకీయం



కోహినూర్ వజ్రం

భారత్‌కు తిరిగి వస్తుందా..?

బ్రిటన్ మహారాణి కిరిటంలో శోభాయమానంగా వెలిగిపోతున్న కోహినూర్ వజ్రం విషయంలో చాలా కాలంగా భారత్ వైపు నుంచి ఒక ఆకాంక్ష వ్యక్తమవుతోంది దానిని తిరిగి భారత్‌కు అప్పగించాలనేది. ఈ నేపథ్యంలో ప్రస్తుతం భారత్‌లో పర్యటిస్తున్న బ్రిటన్ సాంస్కృతిక, మీడియా, క్రీడల శాఖ మంత్రి లీసా నాండీ ఈ అంశంపై కీలక వ్యాఖ్యలు చేశారు. దిల్లీలో మీడియాతో మాట్లాడుతూ కోహినూర్‌ను తిరిగి భారత్‌కు ఇచ్చేస్తారా? అన్న ప్రశ్నకు ఆమె నేరుగా బదులివ్వకుండా, భారత్, బ్రిటన్ మధ్య సాంస్కృతిక కళాఖండాల మార్పిడి కోసం ఉన్నత స్థాయిలో సంప్రదింపులు జరుగుతున్నట్లు తెలిపారు. అన్నీ సానుకూలంగా జరిగితే.. అందరికీ ఆమోదయోగ్యమైన నిర్ణయం రావచ్చని ఆమె సర్యగర్థ వ్యాఖ్యలు చేయడం విశేషం. ఇదే అంశంపై తాను భారత్ సాంస్కృతిక శాఖ మంత్రితోనూ చర్చించినట్లు లీసా నాండీ ధృవీకరించారు. అధికారిక పర్యటనలో భాగంగా శుక్రవారం దిల్లీ చేరుకున్న ఆమె, సాంస్కృతిక శాఖకు సంబంధించిన పలు ఒప్పందాల గురించి కేంద్రమంత్రి గజేంద్రసింగ్ షెకావత్‌తో చర్చలు జరుపుతున్నారు. తన పర్యటన ఉద్దేశాన్ని వివరిస్తూ సృజనాత్మకత, సాంస్కృతిక, క్రీడా రంగాల్లో భారత్‌లో దృఢమైన భాగస్వామ్యాన్ని కోరుకుంటున్నట్లు లీసా నాండీ తెలిపారు. “సినిమా, టీవీ, మ్యూజిక్, క్రీడా రంగాల్లో బ్రిటన్ దూసుకుపోతోంది. ఆయా రంగాలకు సంబంధించిన బ్రిటన్ ఉత్పత్తులకు ప్రపంచవ్యాప్తంగా మంచి డిమాండ్ ఉంది. భారత్ సహకరిస్తే.. వాటిని మరింత ఉన్నత స్థాయికి తీసుకెళ్ల వచ్చున్న గట్టి సమ్మకం మాకుంది. అందుకు భారత్ కూడా మద్దతిస్తుందని ఆశిస్తున్నాం” అని ఆమె పేర్కొన్నారు. మరోవైపు పహల్గాం ఉగ్రదాడిపైనా లీసా నాండీ తీవ్రంగా స్పందించారు. ఈ దారుణఘటనలో ప్రాణాలు కోల్పోయిన 26 మందికి నివాళులర్పించారు. ఇలాంటి చర్యలను ఎట్టి పరిస్థితుల్లోనూ ఉపేక్షించరాదని, ఉగ్రవాదం నిర్మూలనకు ప్రపంచదేశాలన్నీ కలిసి రావాలని ఆమె పిలుపునిచ్చారు. కాగా, భారత్‌కు చెందిన 108 క్యారెట్ల విలువైన కోహినూర్ వజ్రాన్ని 1849లో అప్పటి మహారాజ్ దులీప్ సింగ్.. విక్టోరియా మహారాణికి అప్పగించారు. అప్పటి నుంచి ఆ వజ్రం బ్రిటిష్ రాజకుటుంబం ఆధీనంలోనే ఉంది. రాణి కిరిటంలో అమర్చబడిన ఈ వజ్రాన్ని తిరిగి తీసుకోవాలని భారత ప్రభుత్వం పలు మార్లు దౌత్యమార్గాల్లో ప్రయత్నించినప్పటికీ.. ఇప్పటివరకు అది కార్యరూపం దాల్చలేదు. ఈ నేపథ్యంలో, బ్రిటన్ మంత్రి లీసా నాండీ తాజా వ్యాఖ్యలు ప్రాధాన్యతను సంతరించుకున్నాయి.

శాస్త్రవిజ్ఞానం.. కర్షక చైతన్యం



పరిగి : ఖరీఫ్ సీజన్‌కు అన్నదాతలను సమాయత్తం చేసేందుకు వ్యవసాయ శాఖ కార్యచరణ రూపొందిస్తోంది. ఈ క్రమంలోనే ఆచార్య జయశంకర్ తెలంగాణ విశ్వవిద్యాలయం ఆధ్వర్యంలో 'రైతు ముంగిట్లో శాస్త్రవేత్తలు' పేరుతో ఈనెల 5వ తేదీ నుంచి జిల్లా వ్యాప్తంగా అవగాహన కార్యక్రమాలను చేపట్టనున్నారు. ఇప్పటికే రైతులు వానాకాలం సాగుకు పొలాలను సిద్ధం చేస్తున్నారు. కొన్ని చోట్ల ఎరువులు చల్లుతుండగా ఇంకొన్ని ప్రాంతాల్లో దుక్కులు దున్నడం ప్రారంభించారు. నశిచీ విత్తనాల బారిన పడటం, ప్రతిసారి వేసిన పంటలనే మళ్లీమళ్లీ వేయడం, అధిక దిగుబడుల సాధనకు మోతాదుకు మించిన ఎరువుల వినియోగంతో ఆర్థికంగా నష్టపోతున్నారు. సరిగా ఇదే సమయంలో రైతులు నష్టపోకుండా ఉండేందుకు ప్రభుత్వం వ్యవసాయ శాఖ ద్వారా చైతన్యం చేయనుంది. ఎంతో ప్రయోజనం: సీజన్ సమయంలో రైతుల వద్దకే శాస్త్రవేత్తలు వెళ్లడంతో చాలా సమస్యలకు పరిష్కారమార్గం లభించనుందని వ్యవసాయాధికారులు భావిస్తున్నారు. రైతు వేదికల ద్వారా ప్రతివారం శాస్త్రవేత్తలతో ముచ్చటించే కార్యక్రమాలు కొనసాగుతున్నా రూరాభారత్‌తో చాలా వరకు రైతులు అక్కడకు వెళ్లేందుకు ఆసక్తి చూపడం లేదు. దీంతో ఆధునిక శాస్త్రవిజ్ఞానం అందుతున్నది అంతంత

మాత్రమే. జిల్లాలోని వికారాబాద్, తాండూరు, పరిగి, కొడంగల్ నియోజకవర్గాల పరిధిలో సుమారు 2.97లక్షల మంది రైతులు ఉన్నారు. వీరిలో ప్రధానంగా సన్న, చిన్నకారు రైతులే. అధిక దిగుబడుల సాధనకు రసాయనిక ఎరువుల వాడకంలో పెరిగిన పోటీ అనారోగ్యకరమైన వాతావరణానికి దారితీస్తోంది. సాగులో సూచనలు, సలహాలు ఇతర సమస్యల పరిష్కారానికి కార్యక్రమాలు చక్కగా ఉపయోగపడనున్నాయి. **అవగాహన అంశాలు ఇలా** తక్కువ యూరియా వాడకం, సాగు ఖర్చులను తగ్గించడం. అవసరం మేరకు రసాయనిక ఎరువులను వినియోగించి నేల సారాన్ని కాపాడటం. ఎరువులు, విత్తనాలు కొనుగోలు చేసిన రసీదులను దాచుకోవడం, నష్టపరిహారాన్ని పొందడం. సాగు నీటిని పొదుపుగా వాడుకోవడం, భూమి తరాలకు అందించడం. పంట మార్పిడి పద్ధతులు పాటించడం, సుస్థిర ఆదాయాన్ని అర్జించడం. మొక్కల పెంపకం, పర్యావరణ పరిరక్షణతో కలిగే ఫలితాలు పొందడం. మండలాలు - 20 సాగు భూమి - 8,81,730 ఎకరాలు వానాకాలం సాగు - 5,85,105 ఎకరాలు రైతు వేదికలు - 99 నేలలు - నల్లరేగడి, ప్రధాన పంటలు- పత్తి, మొక్కజొన్న, వరి, కంది, మినుము భూసార పరిరక్షణ, అధిక దిగుబడులే లక్ష్యం నేలతల్లిని పరిరక్షించడంతో పాటు, తక్కువ పెట్టుబడితో అధిక దిగుబడులను సాధించడం లక్ష్యంగా అవగాహన కార్యక్రమాలు జరగనున్నాయి. ఇందుకోసం మండలాలు, గ్రామాల వారీగా జాబితాను రూపొందించాం. రైతులు ఎక్కువ సంఖ్యలో పాల్గొని సమస్యను పరిష్కరించుకునేందుకు ఇది చక్కటి మార్గం. ఎస్.మోహన్‌రెడ్డి, జిల్లా వ్యవసాయాధికారి.

ఉద్యాన పంటలకు రూ.3.11 కోట్ల రాయితీ



కరీంనగర్ : ఉద్యాన పంటల సాగు పెంపునకు కేంద్ర, రాష్ట్ర ప్రభుత్వాలు అత్యంత ప్రాధాన్యం ఇస్తున్నాయి. మిషన్ ఫర్ ఇంటిగ్రేటెడ్ డెవలప్‌మెంట్ ఆఫ్ హార్టికల్చర్ (ఎంబిడీపాచ్), రాష్ట్రీయ కృషి వికాస్ యోజన (ఆర్కేపీవై) అమలు చేస్తున్నాయి. వీటి అమలుతో ఉద్యానవన పంటలు సాగు చేసే రైతులకు భారీగా రాయితీలు ఇచ్చి ప్రోత్సహిస్తున్నారు. 2025-2026 సంవత్సరానికి రాయితీలకుగాను జిల్లాకు రూ.3,11,00,000 నిధులు కేటాయించారు. పంటనుబట్టి ఎకరాల పరిమితి వేర్వేరుగా ఉంటుంది. ప్రతి ఎకరాకు రాయితీ వివరాలు ఇలా (రూ.లలో).. డ్రాగన్ ఫ్రూట్ 65,000, ముదురు మామిడి తోటల పునరుద్ధరణ 9,600, టిమ్మ కల్చర్ కింద అరటి సాగుకు 16,800, అవకాడ్ 12,000, బొప్పాయి 7,200, అధిక సాంద్రత విధానంలో మామిడి సాగుకు 19,200, నిమ్మ సాగుకు 19,200, జామ చెట్లకు 19,200. ఎర్చి, టమాట, వంకాయ(వంగ), క్యాబేజీ, కాలిఫ్లవర్ నారుకు ఎకరాకు 10 వేలు, వంకాయ, కాకర, బీర అంట్లు కట్టిన మొక్కలు అందిస్తారు. తాడు సాయంతో కూరగాయల సాగుకు, షేడ్‌నెట్ విధానంలో పువ్వులు, కూరగాయల సాగుకు 4 వేల చొప్పున రూ.35.5 లక్షల వరకు రాయితీ ఇస్తారు. గులాబీ, మల్లె తోటల పెంపకానికి 8 వేలు, దుంప లిల్లి, తదితర దుంప పువ్వుల సాగుకు 16 వేలు, మల్చింగ్ విధానంలో పండ్లు, కూరగాయలు, పువ్వుల సాగులకు 8 వేలు, కనీసం పన్నెండు ఏళ్లపాటు శాశ్వత పండిరి సాగు చేసే రైతులకు అర ఎకరాకు 50 వేలు. ఇతర అంశాలకు.

తేనెటీగల పెంపకానికి 700 బాక్సులకు, ఒక్కో దానికి రూ.2,400, తేనె తీసే పరికరానికి రూ.8 వేలు రాయితీ ఇస్తారు. ప్యాకింగ్, గ్రేడింగ్ షెడ్లు కింద నాలుగు యూనిట్లకు ఒక్కొక్కరికి రూ.2 లక్షల రాయితీ ఇస్తారు. మామిడి, అరటి పండ్ల బ్యాగులకు 12.5 ఎకరాల్లో, ఎకరాకు రూ.10 వేలు ఇస్తారు. 1100 ఎకరాల్లో బిందు సేద్యానికి 275 ట్రైంక్లర్లు ఇస్తారు. ఎస్సీ, ఎస్టీ రైతులకు వంద శాతం, సన్న, చిన్న కారు, బీసీ రైతులకు 90 శాతం, ఇతరులకు 80 శాతం రాయితీ ఉంటుంది. ఫ్రీ కూలింగ్ 2 యూనిట్లకు ఒక్కో యూనిట్‌కు రూ.1,75,000, కాయలను పండ్లుగా మార్కెట్లో 1 యూనిట్‌కు రూ.35 లక్షలు, 3 చిన్న ట్రాక్టర్లకు రూ.2.45 లక్షల చొప్పున, 9 పవర్‌టీల్లర్లకు రూ.లక్ష చొప్పున రాయితీ, 18 పవర్ వేడర్లకు ఒక్కో దానికి రూ.75 వేల రాయితీ, 29 బ్రష్ కట్టర్లకు ఒక్కో దానికి రూ.20 నుంచి 25 వేల రాయితీ, 5 వర్చికంపోన్స్ యూనిట్లకు ఒక్కో దానికి రూ.50 వేల రాయితీ ఇస్తారు. జిల్లాలో నాలుగు డివిజన్లు ఉన్నాయి. కరీంనగర్- 89777 14035, పూజారాబాద్- 89777 14037, చొప్పదండి- 89777 14036, మానకొండూర్- 89777 14034 ఉద్యాన అధికారుల చరవాణి నంబర్లలో సంప్రదించవచ్చు. అర్జుల నుంచి త్వరలో దరఖాస్తులు అర్జులైన రైతులు రాయితీలను నడ్మినియోగం చేసుకోవాలి. త్వరలోనే దరఖాస్తులు స్వీకరిస్తాం. జిల్లాలో పండ్లు, కూరగాయలు, పువ్వుల తోటల పెంపకానికి కృషి చేస్తున్నాం. ఆసక్తి ఉన్న వారు సంబంధిత ఉద్యానవన శాఖ అధికారులను అడిగి తెలుసుకోవచ్చు.ఆర్.శ్రీనివాస్ రావు, డిడి, జిల్లా ఉద్యాన శాఖ

సర్కారు నిస్సహాయం.. భూమి నిస్సారం

ఆత్మకూరు : రైతులు తమ వ్యవసాయ నేల స్వభావాన్ని తెలుసుకుని తదనుగుణంగా పంటలు పండించాలనే ఉద్దేశంతో 2018లో జిల్లాలో ఎంపిక చేసిన 50 వ్యవసాయ క్షేత్రంలో మినీ భూసార పరీక్ష కిట్లను ఏర్పాటు చేశారు. ఆయా క్షేత్ర ప్ల ఏఈవోలకు శిక్షణ ఇవ్వడంతో ఏడాది పాటు వ్యవసాయ భూముల మట్టి పరీక్షలు నిర్వహించారు. ఇవి గ్రామాల్లోనే ఉండటంతో రైతులు వినియోగించు కున్నారు. ఆ తర్వాత మినీ భూ సార పరీక్ష కేంద్రాలలో రసాయనాలు అయిపోవడం, కొన్నిచోట్ల రసాయనాల గడువు తేదీ ముగియడంతో పరీక్షలు చేసే పరికరాలు అరేళ్ల నుంచి రైతు వేదికల్లో మూలన పడి తుప్పుపడుతున్నాయి.మట్టిలో ఉండే స్థూల పోషకాలు నైట్రోజన్, భాస్వరం, పొటాషియం, కాల్షియం, మెగ్నీషియం, సల్ఫర్, కాడ్మి, హైడ్రోజన్, ఆక్సిజన్, సూక్ష్మ పోషకాలైన.. ఇనుము, బోరాన్, జింక్, రాగి, మాంగనీస్, మాల్లిబిన్, క్లోరిన్, నికెల్ ధాతువుల శాతాలు భూసార పరీక్షల ద్వారనే తెలుస్తాయి. యాసంగి పంటల అనంతరం రైతులు తమ భూముల మట్టి సమూహాలను పరీక్షించుకుంటారు. అరేళ్లుగా మినీ భూసార పరీక్షల కేంద్రాలతో పాటు, జిల్లా కేంద్రంలోనూ మట్టి సమూహ కేంద్రంలో పరీక్షలు నిర్వహించడం లేదని రైతులు ఆరోపిస్తున్నారు. రైతులకు అనుకూలంగా ఉండే ప్రతి రైతువేదికలో మినీ భూసార పరీక్ష కేంద్రాలు పునఃప్రారంభించాలని రైతులు కోరుతున్నారు. **భూసార పరీక్షల ఆవశ్యకత**

రైతులు బస్తాల కొద్ది ఎరువులను పంటపొలాల్లో కుమ్మరించినా ఆశించిన దిగుబడి సాధించడం లేదు. స్థూల పోషకాలను అందిస్తూ, సూక్ష్మ పోషకాలపై ఆశ్రద్ధ చేస్తుంటారు. పంట దిగుబడి అనేది నేల సారం, సాగు చేసే రకం, ఎరువుల వేత, ఇతర యాజమాన్య పద్ధతులపై ఆధారపడి ఉంటుంది. సహజ సిద్ధంగానే నేలల్లో అనేక పోషక పదార్థాలు ఉంటాయి. రైతులు వివక్షభారహితంగా రసాయన ఎరువులు వాడటం వల్ల సాగు ఖర్చు పెరగడమే కాకుండా భూ భౌతిక లక్షణాలు దెబ్బతినే ముప్పు ఏర్పడుతోంది. పొలాలు ఖాళీగా ఉండే వేసవిలోనే రైతులు తప్పనిసరిగా భూసార పరీక్షలు చేయించుకుని వానాకాలం సాగుకు వెళ్లడం మంచిది. వ్యవసాయ క్షేత్ర సంఖ్య: 92 ఏఈవోల సంఖ్య: 92 మొత్తం రైతులు : 2,81,464 జిల్లాలో సాగు విస్తీర్ణం: 3,11,390 ఎకరాలు ఉన్నతాధికారుల దృష్టికి తీసుకెళ్లాం - **గోపాల్, జిల్లా వ్యవసాయ అధికారి**గతంలో ఎంపిక చేసిన వ్యవసాయ క్షేత్రకు మినీ భూసార పరీక్ష కిట్లను పంపిణీ చేశారు. మట్టి పరీక్షలకు రసాయనాలు అయిపోవడంతో క్షేత్రంలో ఏఈవోలు పరీక్షలు నిర్వహించడం లేదు. మినీ భూసార పరీక్షల కేంద్రాల పరిస్థితిని గతంలో ఉన్నత స్థాయి అధికారుల దృష్టికి తీసుకెళ్లాం. రసాయనాల ప్రతిపాదనలు పంపాం. జిల్లా కేంద్రంలోని భూసార పరీక్ష కేంద్రంలో మట్టి సమూహ పరీక్షలు నిర్వహిస్తాం.

కళాశాల... పిలుస్తోంది

నల్గొండ : నిరుపేద విద్యార్థులకు ఆ కళాశాల వరం. విశాలమైన క్రీడా మైదానం, నూతన తరగతి గదులు, అధునాతన ప్రయోగశాలలు, శుద్ధ జలం, అతి పెద్ద గ్రంథాలయం ఇలా ఎన్నో సౌకర్యాలతో ఆదర్శంగా నిలుస్తోంది నల్గొండ నాగార్జున ప్రభుత్వ డిగ్రీ కళాశాల. అనుభవజ్ఞులైన అధ్యాపకుల బోధనలో ఎటా విద్యార్థులు ఆయా కోర్సుల్లో ఉత్తమ ఫలితాలు సాధిస్తున్నారు. టీఎన్కేసీ ద్వారా విద్యార్థుల్లో ఉద్యోగ నైపుణ్యాలు పెంపొందించి వారు కొలువులు సాధించేలా కృషి చేస్తున్నారు. ఎన్ఎస్ఐఎస్, ఎన్ఎస్ఐ పంటి విభాగాలను అమలు చేస్తూ విద్యార్థులను సమాజ సేవలో భాగస్వాములు చేస్తున్నారు. ఈ విద్యా సంవత్సరం కూడా ఆయా కోర్సుల్లో ప్రవేశాలకు కళాశాల ఆహ్వానం పలుకుతోంది. గ్రంథాలయం పూర్తిగా డిజిటలైజేషన్ చేశారు. 60 వేలకు పైగా పుస్తకాలు అందుబాటులో ఉన్నాయి. విద్యార్థులకు కళాశాల బడి కార్డు ద్వారా పుస్తకాలు అందిస్తారు. అకడమిక్‌తో పాటు పీజీ ఎంట్రెన్స్, పోటీ పరీక్షలకు సంబంధించిన పుస్తకాలు, రీడింగ్ హాల్‌లో వివిధ వార పత్రికలు, దినపత్రికలు ఉంటాయి. 1560 సీట్లు ఎస్టీ కళాశాలలో డిగ్రీతో పాటు పలు పీజీ కోర్సులు ఉన్నాయి. మొత్తం 10 కోర్సుల్లో 27 గ్రూపులు ఉన్నాయి. బీఎస్సీ,



బీఏ, బీకాంతో పాటు బీసీఏ, బీబీఏ వంటి అదనపు కోర్సులుండగా ఆయా విభాగాల్లో మొత్తం 1560 సీట్లున్నాయి. ఈ సీట్లన్ని దోస్త ద్వారానే భర్తీ అవుతాయి. ఇక్కడ చదువుకోవడం అర్హుడు: లీలావతి, విద్యార్థిని నేను బీఏ ప్రథమ సంవత్సరం ఇటీవల పూర్తి చేశాను. కళాశాలలో నకల సౌకర్యాలు అందుబాటులో ఉన్నాయి. ఇటీవల నూతన భవనంలోకి తరగతులు ప్రారంభించారు. ప్రయోగశాలలు ఎంతో బాగున్నాయి. అనుభవజ్ఞులైన అధ్యాపకులు ఎంతో మెరుగ్గా పాఠాలు బోధిస్తున్నారు. ఇంటర్ ఉత్తీర్ణత సాధించిన విద్యార్థులు ఎస్సీ కళాశాలలో చేరేందుకు ఆసక్తి చూపాలి. దరఖాస్తు చేసుకోవాలి : ఉపేందర్, ఎస్సీ కళాశాల ప్రిన్సిపల్ ఎస్సీ కళాశాలకు రాష్ట్రంలోనే గొప్ప చరిత్ర ఉంది. ఇక్కడ చదువుకున్న ఎంతో మంది విద్యార్థులు ఉన్నత స్థానాల్లో నిలిచారు. ప్రస్తుతం కళాశాలకు న్యాక్ బీ గ్రేడ్ ఉంది. రానున్న రోజుల్లో ఏ గ్రేడ్ సాధన కోసం మరింత కృషి చేస్తాం. విద్యార్థులు తమకు నచ్చిన గ్రూపులో దోస్త ప్రక్రియ ద్వారా ప్రవేశం పొందవచ్చు.

‘మీ సేవ’లకు మా ఇష్టం

సూర్యాపేట : ఈ చిత్రంలో కనిపిస్తున్న ధరల పట్టిక ప్రతి మీ సేవ కేంద్రంలో ఉంటుంది. కానీ పట్టికను ఎవరూ పాటించట్లేదనే ఆరోపణలు ఉన్నాయి. అదనపు పసూళ్లపై అడిగితే ఛార్జీలు పెరిగాయని చెబుతుండటం గమనార్హం. డబ్బులు చెల్లించినట్లు రసీదులు కూడా ఇవ్వని దుస్థితి కొన్ని చోట్ల నెలకొంది. ప్రతి కేంద్రంలో ధరల పట్టిక గోడలకు పరిమితమైందని చాలామంది చెబుతున్నారు. ప్రజలకు సులభంగా, వేగంగా, సత్వర సేవలు అందించేందుకు ప్రభుత్వం మీ సేవ కేంద్రాలు నడిపిస్తోంది. కానీ అవి దళారీ కేంద్రాలుగా మారాయి. ప్రభుత్వం నిర్ణయించిన ధరను తుంగలో తొక్కి దోపిడీకి పాల్పడుతున్నారు. రెవెన్యూ, ఆహార భద్రత కార్డులు, సదరం, కులం, ఆదాయ, జనన, మరణ ధ్రువపత్రాలు, పలు రకాల పన్నుల చెల్లింపులకు తప్పనిసరిగా మీ సేవ కేంద్రాలకు వెళ్లాల్సిందే. ఇదే అదనంగా భావించి అదనంగా పసూళ్లు చేస్తున్నా. ఉన్నతాధికారుల పర్యవేక్షణ కరవైందనే ఆరోపణలు వస్తున్నాయి. జిల్లాలో మొత్తం 91 మీ సేవ కేంద్రాలు ఉన్నాయి. వీటి నుంచి ఉన్నతాధికారులకు మామూళ్లు ఇస్తున్నామని కొందరు నిర్వాహకులు బాహాటింగా చెబుతుండటం గమనార్హం. దీంతోనే తనిఖీలు చేయట్లేదనే ఆరోపణలు ఉన్నాయి.చివ్వెంల మండల కేంద్రానికి చెందిన ఓ మహిళ లేబర్



కార్డు పునరుద్ధరణకు జిల్లా కేంద్రంలోని ఓ మీ సేవ కేంద్రాన్ని ఆశ్రయించారు. ప్రభుత్వం నిర్ణయించిన ధర ప్రకారం రూ.35 వసూలు చేయాల్సి ఉండగా వారు మాత్రం రూ.150 డిమాండ్ చేశారు. ఇదేంటని సదరు మహిళ ప్రశ్నించగా.. అంతే తీసుకుంటాం.. లేకుంటే ఇక్కడి నుంచి వెళ్ళాపోవాలంటూ హుకూం జారీ చేశారు. సదరు మహిళ చేసేది లేక అడిగినంత చెల్లింది అక్కడి నుంచి వెనుదిరిగారు. సూర్యాపేట పట్టణం కుడకుడ రోడ్డులోని ఓ కేంద్రంలో మరణ ధ్రువపత్రానికి రూ.85 వసూలు చేయాల్సి రూ. వంద తీసుకున్నారు. కొందరు నిర్వాహకులు రూ.150 వరకు డిమాండ్ చేస్తున్నారు. రాజ్‌వే యువ పోసం పథకానికి పట్టణానికి చెందిన ఓ యువకుడు సూర్యాపేట పట్టణంలోని ఓ కేంద్రానికి వెళ్లి కులం, ఆదాయ ధ్రువపత్రాల కోసం దరఖాస్తు చేయగా రూ.100 వసూలు చేశారు. కానీ ధరలో పట్టికలో రెండింటికీ రూ.90 మాత్రమే ఉంది. ఇలా ఒక్కో వ్రతం వేరిట రూ.10 నుంచి రూ.50 వరకు అదనపు పసూళ్లకు పాల్పడుతున్నారని దరఖాస్తుదారులు ఆరోపిస్తున్నారు. నేరుగా ఫిర్యాదు చేయండి : గఫూర్ అహ్మద్, ఈడిఎం, సూర్యాపేట మీ సేవ కేంద్రాల నిర్వాహకులు అదనంగా డబ్బులు తీసుకుంటే కఠిన చర్యలు తీసుకుంటాం. ప్రజలు నేరుగా మాకు ఫిర్యాదు చేయండి. దగ్గరలోని తహసీల్ కార్యాలయంలోనూ ఫిర్యాదు చేయవచ్చు. రసీదులు కచ్చితంగా ఇవ్వాలి.

కన్నేస్తే కనిపెట్టేస్తారు

హైదరాబాద్ : నగర శివారు ప్రాంతాల్లో చెరువులు, జలవనరుల ఆక్రమణకు రంగారెడ్డి, మేడ్చల్ జిల్లాల రెవెన్యూ ఇరిగేషన్ అధికారులు అడ్డుకట్ట వేస్తున్నారు. ప్రతి చెరువు, జలవనరుకు సంబంధించిన వివరాలను సిద్ధం చేస్తున్నారు. రెండు జిల్లాల్లోని చెరువుల్లో అరవై శాతానికిపైగా హైదరాబాద్ పరిసర ప్రాంతాల్లో, ప్రధానంగా ఐటీ కారిడార్, ఉప్పల్, మేడ్చల్ చుట్టూ విస్తరించి ఉన్నాయి. ఈ క్రమంలో ఆక్రమణలు, కట్టాలకు గురికాకుండా గ్రామ నక్షాలు, డిజిటల్ సర్వే నిర్వహించి విస్తీర్ణం, ఎఫ్టీఎల్, బఫర్ జోన్ హద్దులను నిర్ణయిస్తున్నారు. అనంతరం ప్రతి చెరువుకు జియోట్యాగ్ చేసి వివరాలు హెచ్ఎండ్వీ వెబ్సైట్లో అప్లోడ్ చేస్తున్నారు. చెరువులు, జలవనరుల రక్షణకు రెండు జిల్లాల్లో ప్రత్యేక బృందాలను ఏర్పాటు చేశారు. ఈ బృందాలు స్థిరాస్తి వెంచర్లకు సమీపంలోని చెరువులను తరచూ పరిశీలించి ఫోటోలు, వీడియోలు తీసి వెబ్సైట్లో అప్లోడ్ చేస్తాయి. చెరువుల వద్ద సీసీ కెమెరాలు పెట్టనున్నారు.

గుర్తించిన అంశాలు



గ్రామ నక్షాలు, సర్వే ఆధారంగా చెరువులకు సమీపంలో వెంచర్లు వేసిన, భవనాలు నిర్మించిన వారిలో కొందరు బఫర్ జోన్లను ఆక్రమించినట్లు గుర్తించారు. శేరిలింగంపల్లి, గండిపేట, రాజేంద్రనగర్, శంషాబాద్ మండలాల్లో ఆక్రమణలు ఎక్కువగా ఉన్నాయని తేల్చారు. వందకుపైగా చెరువుల బఫర్ జోన్, ఎఫ్టీఎల్లను మార్చేసినట్లు తెలింది. కుత్బుల్లాపూర్ మండలంలో బఫర్ జోన్లో ఓ పట్టి విల్లాలు నిర్మించగా వాటిని కూల్చి హదులు ఏర్పాటు చేశారు. రంగారెడ్డి, మేడ్చల్ జిల్లాల్లో చెరువులు: 2094 సర్వే చేసేందుకు గుర్తించినవి 1698 ప్రాథమికంగా పూర్తయినవి 1189 వెబ్సైట్లో నమోదైనవి 275

అప్రమత్తత.. ప్రాణాలకు రక్ష

జగిత్యాల : విద్యుదాఘాతంతో ప్రాణనష్టాన్ని నివారించేందుకు విద్యుత్తు సంస్థ ఈనెల 7 వరకు భద్రతా వారోత్సవాలు నిర్వహిస్తోంది. సిబ్బందికి విద్యుత్తు ప్రమాదాల నుంచి తీసుకోవాల్సిన జాగ్రత్తలను వివరిస్తూనే ప్రజలు విద్యుదాఘాతానికి గురికాకుండా ఉండేందుకు అవగాహన కల్పించే చర్యలు క్షేత్రస్థాయిలో ఈ వారం రోజులపాటు తీసుకోనున్నారు. మొదట విద్యుత్తు సిబ్బందికి భద్రత సూచనలపై అవగాహన కల్పిస్తున్నారు.

ప్రత్యేక చర్యలు

ఇటీవల విద్యుత్తు సంస్థ ఆన్లైన్ లైన్ క్రియర్(ఎల్సీ) విధానాన్ని తీసుకొచ్చిన విషయం తెలిసిందే. ఇందులో క్షేత్రస్థాయి అధికారికి ఆన్లైన్లో లైన్ క్రియరెన్స్ ఎందుకోసం తీసుకుంటున్నామనే దానిపై సమాచారం ఇవ్వాలి. అనంతరం ఆఫ్టర్ లోక ఆన్లైన్లోనే ఏ ఫీడర్కు లైన్ క్రియర్ కావాలో తెలియజేయాల్సి ఉంటుంది. ఫీడర్ తాలుకూ ఫోటో సైతం ఆఫ్టర్ లో లైన్మెన్కు పంపాల్సి ఉంటుంది. ఇలా సంస్థ ప్రమాదాలను నివారించేందుకు ప్రత్యేక చర్యలు తీసుకోనుంది.

క్షేత్రస్థాయి సిబ్బంది లైన్ క్రియర్(ఎల్సీ) తీసుకున్న లైన్కు రెండు చోట్ల ఎర్డరుడులు బిగించాలి. డబుల్ ఫీడర్ ఉంటే విద్యుత్తు కనిపెట్టే పరికరాన్ని వెంట తీసుకువెళ్లి ఫీడర్లో సరఫరా లేదనే విషయాన్ని నిర్ధారించుకోవాలి.



తీసుకోవాల్సిన జాగ్రత్తలు

వర్షం కురుస్తున్న సమయంలో తడిసిన విద్యుత్తు స్తంభాలను, సంబంధిత ఉపకరణాలను ముట్టుకోరాదు. పశువులను మేతకు తీసుకువెళ్లినప్పుడు అవి నియంత్రికలు, స్తంభాల వద్దకు వెళ్లకుండా జాగ్రత్త వహించాలి. ఇంట్లో నాణ్యమైన విద్యుత్తు ఉపకరణాలు వాడాలి. మోటారు మరమ్మత్తు అర్హత కలిగిన మెకానిక్, ఎలక్ట్రిషియన్తో చెయించాలి. విద్యుదాఘాతానికి గురైన వారిని రక్షించడానికి వారిని నేరుగా పట్టుకోరాదు. కర్రతో విద్యుత్తు తీగను వేరు చేయాలి. తెగిపడిన, వేలాడుతున్న వదులుగా ఉన్న తక్కువ ఎత్తులోని విద్యుత్తు తీగలను తాకకూడదు. వీటిని గమనించిన వెంటనే స్థానిక విద్యుత్తు అధికారులకు ఫిర్యాదు చేయాలి. అధికారుల చరవాణి సంబంధ లేకుంటే విద్యుత్తు సంస్థ ఏర్పాటుచేసిన టోల్ ఫ్రీ నంబరు 1912కు ఫోన్ చేయాలి.

వ్యవసాయ మోటార్ల వద్ద..

రైతులు వ్యవసాయ మోటారుతోపాటు, స్టార్టర్ బాక్సులకు ఎర్రింగ్ చేయించుకోవాలి మోటారుకు వినియోగించే తీగ అతుకులు లేకుండా చూడాలి. వ్యవసాయ క్షేత్రంలో నేలపై ఎక్కి పరిస్థితుల్లో విద్యుత్తు వైర్లు వేయరాదు స్టార్టర్ బాక్సులు ఇసుప వాటి స్థానంలో ఫ్లాష్లిక్ డబ్బాలు వాడాలిప్రతి రైతు తన వెంట టెస్టర్ తీసుకువెళ్లడం ఉత్తమం అవగాహన కల్పిస్తున్నాం విద్యుత్తు విషయంలో అప్రమత్తంగా లేకుంటే ప్రమాదాలు జరుగుతుంటాయి. రైతులు, వినియోగదారులు ఈ విషయంలో జాగ్రత్తలు పాటించాలి. వారోత్సవాల్లో భాగంగా అధికారులు, సిబ్బంది భద్రత చర్యలపై ప్రజలకు అవగాహన కల్పిస్తున్నారు. రమేశ్బాబు, ఎన్ఈ, కరీంనగర్

అక్రమ లేఅవుట్లపైకి బుల్డోజర్లు



హైదరాబాద్ : రంగారెడ్డి జిల్లా గచ్చిబౌలి పరిధిలో సర్వే నంబరు 124, 125లో 20 ఎకరాలలో హౌసింగ్ సొసైటీ పేరుతో లేఅవుట్ వేసి విక్రయించారు. అనంతరం లేఅవుట్లోని రహదారులు, పార్కుల కోసం కేటాయించిన స్థలాలను కట్టా చేసి వాణిజ్య నిర్మాణాలు చేపట్టారు. ఓ కన్వెన్షన్ సెంటర్ను కట్టారు. దీనిపై స్థానికులు హైద్రాబద్ ఫిర్యాదు చేయడంతో కమిషనర్ ఏపీ రంగనాథ్ పరిశీలించి వెంటనే తొలగించాలని ఆదేశాలు జారీ చేశారు. మేడ్చల్ జిల్లా పోచారం పుర పరిధి అన్నోజిగూడలో సర్వే నంబరు 9, 10లో పది ఎకరాల్లో లేఅవుట్ వేశారు. పార్కు, ఇతర సామాజిక అవసరాల కోసం వదిలిన ఎకరా స్థలంలోనూ ప్రస్తుతం లేఅవుట్ వేసి యజమాని విక్రయిస్తున్నట్లు హైద్రాబద్ ఫిర్యాదులు రావడంతో వెంటనే చర్యలకు ఉపక్రమించారు. నిన్నా మొన్నటి వరకు చెరువులు, ప్రభుత్వ ఆక్రమణలపై కన్నెర్రజేసిన హైద్రాబద్ కొద్దిరోజులుగా అక్రమ లేఅవుట్లు, సామాజిక స్థలాల కట్టాలపై బుల్డోజర్లను పంపిస్తోంది. లేఅవుట్లపై కొద్దిరోజులుగా హైద్రాబద్ ఫిర్యాదులు వెల్లువెత్తుతున్నాయి.

లేఅవుట్ల ఆక్రమణల తీరు హెచ్ఎండ్వీ పరిధిలో లేఅవుట్లను వేసే ముందు అనుమతులు తీసుకోవాలి. వ్యవసాయ భూమికి ముందుగా భూమార్పిడి రుసుము చెల్లించాలి. లేఅవుట్లో 10 శాతం స్థలాన్ని సామాజిక ప్రయోజనాలకు, పార్కు ఇతరత్రా అవసరాలకు వదిలిపెట్టాలి. రహదారులు 40, 60 అడుగులు ఉండాలి. ఇవన్నీ చేశాకే

నివేశన స్థలాలు విక్రయించాలి. కొన్ని దశాబ్దాలుగా రియల్ ఎస్టేట్లు ఇవేమీ పట్టించుకోకుండా లేఅవుట్లను ఏర్పాటు చేశారు. తక్కువ ధరకే వస్తున్నాయని అనుమతులు లేకపోయినా చాలామంది కొనుగోలు చేశారు. హెచ్ఎండ్వీ పరిధిలో ఇలాంటి లేఅవుట్లు వేల సంఖ్యలో ఉన్నాయి. అనుమతులు లేకుండానే..

భూమార్పిడి, మ్యూటీషన్లు చేయకుండా స్థలాలు విక్రయించడంతో రెవెన్యూ రికార్డులు మారలేదు. దీంతో లేఅవుట్ వేసిన వ్యాపారులు రోడ్లను మూసేసి, పార్కులు కోసం వదిలివేసిన స్థలాలను తాజాగా విక్రయించి రిజిస్ట్రేషన్ చేయిస్తున్నారు. మ్యూటీషన్ చేయకపోవడంతో ఆ భూమి వారసులు తమదేనంటూ కొత్త వివాదాలు సృష్టిస్తున్నారు. రికార్డులు చూస్తే భూమి పట్టదారు పేరుపై ఉంటోంది. చేసేది లేక కొనుగోలుదారులు పట్టదారులు అంటూ వస్తున్న వారసులతో బేరాలు కుదుర్చుకుని రాజీ చేసుకుంటున్నారు. ప్రభుత్వం ఎల్ఆర్ఎస్కు అవకాశం ఇవ్వడంతో చాలామంది సామాజిక ప్రయోజనాల కోసం వదిలిన స్థలాలను రూ.కోట్లలో విక్రయించి రిజిస్ట్రేషన్ చేయిస్తున్నారు. స్వరూపం మార్చితే చర్యలు- ఏపీ రంగనాథ్, హైద్రాబద్ కమిషనర్ లేఅవుట్ల స్వరూపం మార్చినా.. రహదారులకు అడ్డంగా ప్రహరీలు నిర్మించినా కవిన చర్యలు ఉంటాయి. ప్రజావసరాలకు వదిలిన స్థలాలను ఆక్రమించి విక్రయిస్తున్నారు. ఇలాంటి ఫిర్యాదులే ఎక్కువగా వస్తున్నాయి. క్షేత్రస్థాయిలో పరిశీలించి చర్యలు తీసుకుంటున్నాం.

అనుమతి మాటుగే.. అక్రమాల మేట!



తాండూరు : ఇసుక అక్రమ రవాణా భూగర్భ జలాలను అడుగంటిపోయేలా చేస్తోంది. కొందరు ధనాధ్వన అందరి ప్రయోజనాలను కాలరాసేలా చేస్తోంది. ప్రభుత్వ పనుల పేరిట కాగ్నా నదిలో ఇసుక తరలింపునకు అనుమతులు పొందుతూ.. ఇష్టానుసారం తోడేస్తున్నారు. ఈ అక్రమాలకు కట్టడి చేయాల్సిన వారే ఇందులో భాగస్వామ్యం కావడం శోచనీయం. వీరి తీరుతో నీటితో కలకలలా దాల్చిన కాగ్నా అడుగంటిపోయింది.

జిల్లాలో ప్రభుత్వ, ప్రైవేటు నిర్మాణాలు జోరుగా సాగుతున్నాయి. రహదారులు, ట్యాంకులు, కాల్వలు, ప్రభుత్వ భవనాలు వంటి నిర్మాణాలకు అవసరమైన ఇసుక పొందేందుకు రెవెన్యూ అధికారులు అనుమతి పత్రాలు జారీ చేస్తున్నారు. తాండూరు మండలం ఖాంజాపూర్, పాతతాండూరు కాగ్నా నదిలోంచి ఇసుక తరలింపేందుకు అనుమతి ఇచ్చారు. దూరం ప్రకారం రోజుకు ఒక్కో ట్రాక్టర్లో 4 ట్రీపులు ఉదయం 9నుంచి సాయంత్రం 5గంటల వరకు తరలించాలన్నది నిబంధన. అయితే క్షేత్రస్థాయిలో కొందరు ఆరు నుంచి ఎనిమిది ట్రీపులు తరలించి, ఇసుక మేటలను కొల్లగొడుతున్నారు. రాత్రి 7గంటల వరకు దర్జాగా ప్రైవేటు పనుల వద్దకు చేరవేస్తున్నారు. ఒక్కో ట్రాక్టర్ ఇసుకను రూ.4వేల నుంచి రూ.5వేలకు విక్రయిస్తు సొమ్ము చేసుకుంటున్నారు. అనుమతి ఇస్తున్న రెవెన్యూ, గనులు భూగర్భ శాఖల అధికారులు పర్యవేక్షణ చేయడం లేదు. దీంతో అక్రమ

రవాణాకు అడ్డు లేకుండా సాగిపోతోంది. సమాచారం ఇన్నే దాడులు..: కొందరు అర్ధరాత్రి కూడా తవ్వకాలు చేపడుతున్నారు. గతనెలలో వీరేశలిపల్లి శివారు కాగ్నా నదిలో యాలాల మండలం అగ్గవారుకు చెందిన వారు అర్ధరాత్రి ఇసుక తరలిస్తుండగా స్థానికులు పోలీసులకు ఫిర్యాదు చేశారు. దీంతో అక్రమంగా ఇసుక తరలిస్తున్న రెండు ట్రాక్టర్లను ఎన్ఫై జప్తు చేసి కేసు నమోదు చేశారు. దీంతో పోలీసులకు సమాచారం ఇచ్చిన వ్యక్తిపై ఇసుక తరలింపుదారులు దాడి చేసి గాయపరిచారు.

అరికట్టాల్సిన వారే..: ఇసుక అక్రమ రవాణాను అరికట్టేందుకు కొందరు పోలీసులు అర్ధరాత్రి నది వద్దకు వెళ్లి ట్రాక్టర్లను జప్తు చేసి కేసు నమోదు చేస్తున్నారు. కొందరు ఇందుకు భిన్నంగా ఏకంగా ట్రాక్టర్లతో ఇసుక తరలిస్తున్నారు. యాలాల మండలంలోని ఓ పోలీసు అధికారి రెండు ట్రాక్టర్లను ఏర్పాటు చేసుకుని, నిబంధనలకు విరుద్ధంగా ఖాంజాపూర్ కాగ్నా నది నుంచి ఇసుక రవాణా చేయిస్తున్నారు. అక్రమాన్ని అడ్డుకోవాల్సిన అధికారే ఇసుక తరలింపడం స్థానికంగా చర్చనీయాంశమైంది.

నిఘా పెట్టి చర్యలుజాలక్కష్టారెడ్డి, డిఎస్సీ కాగ్నా నది నుంచి ఇసుక అక్రమ రవాణాపై సిబ్బందితో నిఘా పెట్టిస్తాం. నిబంధనలు ఉల్లంఘించిన వారిపై కేసు నమోదు చేస్తాం. అనుమతి ఇచ్చిన ప్రకారమే తరలించాలి. లేదంటే చర్యలు తప్పవు.

నిధులు ‘మురుగు’పాలు!



ఉన్నప్పటికీ తరచూ ఎన్నికలు రావడం, నిధులు నకాలంలో విడుదల కాకపోవడంతో వారు అనుసంధాన పనులు చేయకుండానే వెళ్లిపోయారు. అనుపత్రి విభాగాల నుంచి ఈ ఫ్లాంటుకు వ్యర్థ నీటి అనుసంధానం చేయకపోవడంతో మూడేళ్ల నుంచి నిరుపయోగంగానే ఉంది. అనుపత్రికి వెనుక వైపు ఫ్లాంటును నిర్మించినప్పటికీ అనుసంధాన పనులు అసంపూర్ణంగా ఉండటం, మధ్యలో ఎన్నికల కోడ్, చేసిన పనులకు నిధులు నకాలంలో రాకపోవడం మూలంగా ఇలా ఫ్లాంటు మొత్తం ముళ్ల కంపోతే కనిపిస్తోంది. ఈ విషయాన్ని పురపాలక శాఖ ఏఈ డివిజన్ ప్రస్తావించగా ఇటీవలే తాను బాధ్యతలు స్వీకరించానని, ఫ్లాంటు నిర్మాణం పూర్తయ్యిందని అనుపత్రి వారే బాధ్యత వహించాలని తెలిపారు. జిల్లానుపత్రి డాక్టర్ అరుణ కుమారి రృష్టికి తీసుకెళ్లా పురపాలక శాఖ బాధ్యులు అసంపూర్ణ పనులు చేశారని, అనుపత్రికి సంబంధం లేదని చెప్పడం గమనార్హం.

అన్నదాతల్లో ఆశలు

జగిత్యాల : ఇటీవల రైతుల సాగుభూముల భూసార పరీక్షలు తగ్గినందున మట్టిపరీక్షలను తప్పనిసరి చేస్తామని రాష్ట్ర వ్యవసాయశాఖ మంత్రి తుమ్మల నాగేశ్వరరావు ప్రకటించటంతో అన్నదాతల్లో ఆశలు రేకెత్తాయి. సాధారణంగా ప్రతి 2.5 ఎకరాలకొక సమూహాన్ని తీసి విశ్లేషిస్తేనే కచ్చితమైన ఫలితాలు వస్తాయి. కానీ తక్కువ విస్తీర్ణంలో సమూహాలు తీయటం, ఫలితాలను అలస్యంగా ఇవ్వటంతో చాలామంది రైతులు ఆవరించటంలేదు. భూసార పరీక్షల్లో, ఫలితాలు పొందినవారు కూడా రసాయన ఎరువుల మోతాదును విస్తరించటంతో సిఫారసుకన్నా 15-51 శాతం వరకు అధికంగా ఎరువులు వాడుతున్నారు. 2.5 ఎకరాలకొక మట్టిసమూహాన్ని విశ్లేషించాలన్న ప్రభుత్వం అంచనా ప్రకారం జిల్లాలోని భూమినిబట్టి కనీసం 1.75 లక్షల పరీక్షలు చేయాలి. ఒకసారి పరీక్షిస్తే మళ్లీ 2-3 సంవత్సరాల తరువాత మళ్లీ పరీక్షించాలి. ఎరువుల ధరలు, కాలుష్యం పెరిగిన నేపథ్యంలో భూసార పరీక్షల ఫలితాలకు అనుగుణంగానే ఎరువుల మోతాదును నిర్దేశించుకోవటం అవశ్యంగా మారింది.

జిల్లాలో సరైన విశ్లేషణకేంద్రం లేక మట్టిసమూహాలను కరింసగర్లకు పంపించాల్సి వస్తుండగా జిల్లాలోనే పూర్తిస్థాయి పరీక్షలకు ఇకమీదట ఏర్పాటు చేయాలి. 71 ఏఈవో క్లస్టర్లలోని రైతు వేదికల్లో మిసి భూసార పరీక్ష కేంద్రాలకు నిధులు విడుదల చేసి వినియోగంలోకి తేవాలి.



అధికారుల సిఫారసు మేరకు జగిత్యాలలో రూ.60 లక్షల నిధులతో భూసార పరీక్ష కేంద్రాన్ని నిర్మించాలి. చల్గల్ వాలంతరి ప్రదర్శన క్షేత్రంలోని ల్యాబ్ను వినియోగించటం, పొలాన వ్యవసాయ కళాశాల, పొలాన పరిశోధనాస్థానంలోనూ భూసార పరీక్షలు చేయించటంద్వారా భూసార పరీక్షల సంఖ్యను పెంచవచ్చు. కేంద్రం సూచించినట్లుగా భూసార పరీక్ష ఫలితాల కార్డులున్నవారే రసాయన ఎరువులను విక్రయించాలి. వ్యవసాయ, ఉద్యాన శాఖల అధికారులు, శాస్త్రవేత్తలు రైతులకు అవగాహన కల్పించి భూసార పరీక్షలను చేయించాల్సి ఉంది.

సమగ్ర వివరాలతో కార్డులివ్వాలి

ప్రతి మొక్క తన జీవిత చక్రం పూర్తి చేసుకోవడానికి 17 రకాల పోషకాలు అవసరం. వీటిలో కర్బనం, ఆక్సిజన్, హైడ్రోజన్, నీరు, బొగ్గువులును వాయువు, ప్రధాన పోషకాలైన నత్రజని, భాస్వరం, పొటాషియం, ద్వితీయ పోషకాలైన కాల్షియం, మెగ్నీషియం, సల్ఫర్తో పాటు సూక్ష్మపోషకాలైన ఐరన్, జింక్, కాపర్, బోరాన్, నికెల్, మాల్లిబిన్, మాంగనీస్ ఉండాలి. భూసార పరీక్షల ద్వారా ప్రధాన, ద్వితీయ, సూక్ష్మపోషకాల శాతం తెలిస్తే మనం వేయాల్సిన ఎరువుల శాతం తెలుస్తుంది. భూమి స్వభావం పీహెచ్ స్థాయి అంటే అమ్మ గుణమా క్షార గుణమా, మధ్యస్థమా అనే వివరాలు, ఎలక్ట్రో కండక్టివిటీ (ఈసీ) లవణాల మోతాదును, సస్పరక్షణ సిఫారసులు తెలుస్తాయి కాబట్టి రైతులందరి నేలలను పరీక్షలు చేసేలా చర్యలు తీసుకోవాల్సి ఉంది.రైతుభరోసా పోర్టల్లో జిల్లాలోని సాగుదారులు: 2.41 లక్షలు మొత్తం సాగుయోగ్య భూమి: 4,33,801 ఎకరాలు భూసార పరీక్షలు చేసిన భూమి: 55,021 ఎకరాలు

పడకేసిన బృహత్ ప్రాణాళిక

ధర్మపురి : ధర్మపురి పట్టణంలో శాశ్వత, బృహత్తర ప్రాజెక్టులు, భవిష్యత్తులో చేపట్టాల్సిన పనులపై అధికారులు నిర్ణయంగా వహిస్తున్నారు. ఆలయ అభివృద్ధి పనులు, మాస్టర్ ప్లాన్ అమలు, కరకట్ట నిర్మాణాలు, భక్తులకు పనులు, నదీ పరిశుభ్రత తదితర సమస్యలను పట్టించుకోవడంలేదు. గత పురపాలక కమిషనర్ శ్రీనివాస్ అనిశాకు పట్టుబడగా.. ఆయన స్థానంలో ఇన్ఛార్జ్ కమిషనర్గా రాజశేఖర్ పనిచేస్తున్నారు. ప్రత్యేక అధికారిగా జిల్లా అదనపు కలెక్టర్ వ్యవహరిస్తున్నారు. ధర్మపురి పట్టణంలో బృహత్ ప్రణాళిక చేపట్టాలని గత రెండేళ్ల కిందటే ఉత్తర్వులు వచ్చాయి. ఈ లోపు శాసనసభ ఎన్నికలు రావడంతో నిలిచిపోయాయి. రూ.25 కోట్లతో పట్టణాభివృద్ధి సంస్థ ద్వారా పనులు చేపట్టగా.. ఈ పనులు సగం వరకు పూర్తయి నిలిచిపోయాయి. స్థానికులు కంకర రహదార్లతో ఇబ్బందులు పడుతున్నారు. పలేలే కూడలి నుంచి రహదారి విస్తరణ చేపట్టినా.. పనులు మధ్యలోనే ఆగిపోయాయి.

వేతనాలకు ఎదురుచూపులు

గత ఆర్థిక సంవత్సరం మున్సిపల్ ఆదాయం రూ.1.20 కోట్లు రాగా.. ప్రస్తుతం సిబ్బంది, కార్మికులకు వేతనాలు చెల్లించలేని పరిస్థితి నెలకొంది. ఔట్ సోర్సింగ్ సిబ్బంది, కార్మికుల వేతనాలకు రూ.95 లక్షల నిధులు ప్రభుత్వం విడుదల చేసినా.. నేటికీ చెల్లించలేదు. 51 మంది కార్మికులకు మూడు మాసాలుగా, 12 మంది కార్మికులకు 6 నెలల వేతనాలు రావాల్సి ఉంది. 2 ట్రాక్టర్లు, 1 స్వచ్ఛ ఆటో మరమ్మత్తులకు నోచుకోక మూలన పడ్డాయి.

ప్రతిపాదన దశలోనే కరకట్ట నిర్మాణం

వర్షాకాలంలో భారీగా వర్షాలు.. అపై కడం జలాశయం నుంచి నీటి విడుదలతో ధర్మపురికి లక్షలాది క్యూసెక్కుల వరద నీరు చేరి వానాకాలంలో జనజీవనం అస్వస్థంగా మారుతోంది. ఈ సమస్య నివారణకు కేవలం నదికి 2 కి.మీ.ల దూరంలో రక్షణగా కరకట్టను నిర్మించాలనే ప్రతిపాదన ఏళ్ల తరబడి ఉంటోంది. దీనికి గత ప్రభుత్వ హయాంలో రూ.4 కోట్లతో మున్సిపల్శాఖ నుంచి ప్రభుత్వానికి ప్రతిపాదనలను పంపించింది. నదీ జలాల స్వచ్ఛత ఇంకెప్పుడు? ధర్మపురి గోదావరి నదిలో డ్రైనేజీ నీరు కలవడంతో భక్తులు తీవ్ర ఇబ్బందులు పడుతున్నారు. రూ.8 కోట్లతో మహా కాలువను నిర్మించినా.. రెండుచోట్ల మురుగు కాలువలను నిర్మించాల్సి ఉంది. ఓ వైపు ఎల్లంపల్లి జలాశయం చివరి ప్రాంతం ధర్మపురి బ్రాహ్మగండం కావడంతో ఈ నీరంతా అక్కడి వరకు చేరి నిలిచిపోతోంది. ఈ సమస్యలు తొలగాలంటే నీటిశుద్ధి ఫ్లాంటు నిర్మాణంతోనే సాధ్యపడుతుందని ప్రభుత్వం భావిస్తోంది. దీనికి ఇరిగేషన్ విభాగం నుంచి రూ.17 కోట్లతో ఇటీవల అధికారులు ప్రతిపాదనలు పంపారు.

తీరని పారింగు సమస్యలు

పుణ్యక్షేత్రానికి వచ్చే ప్రతి భక్తుడి వాహనానికి రూ.50 రుసుము విధిస్తున్నారు. అయితే అధికారులు పారింగు సమస్యలపై చెట్లదండనే విమర్శిస్తున్నాయి. దీంతో వాహనాన్ని ఎక్కడ పడితే అక్కడే నిలుపుతున్నారు. ఏటా పారింగు నుంచి రూ.40 లక్షల ఆదాయం వస్తుండగా.. ఈ సమస్యను పరిష్కరించలేకపోతున్నారు.



సరస్వతి పుష్కరాలు..

హైదరాబాద్: తెలంగాణ రాష్ట్రంలో ఈ నెల 15 తేదీ నుంచి 26వ తేదీ వరకూ సరస్వతి పుష్కరాలు జరగనున్నాయి. దీనిపై మంగళవారం సచివాలయంలో మంత్రులు దుద్దిళ్ల శ్రీధర్ బాబు, కొండా సురేఖ ముఖ్య అధికారులతో ఉన్నత స్థాయి సమీక్షా సమావేశం నిర్వహించారు. పుణ్య స్థానాలకు వచ్చే భక్తులకు ఎలాంటి ఇబ్బంది లేకుండా ఏర్పాట్లు చేయాలని అధికారులకు ఆదేశించారు. ఈ భేటీలో సీఎస్, డీజీపీ, ఇతర ఉన్నతాధికారులు హాజరయ్యారు. జరగబోయే సరస్వతి పుష్కరాల్లో హెలికాప్టర్ ప్రయాణం అందుబాటులోకి రానుంది. పుష్కరాలకు వచ్చిన భక్తులు కాశీశ్వరం ఆలయం, పుష్కర ఘాట్లు, చుట్టూ ఉన్న పచ్చటి అందాలను గగనతలం నుంచి వీక్షించేలా రాష్ట్ర ప్రభుత్వం 'జాయ్ రైడ్'ను ఏర్పాటు చేస్తోంది. ఇందుకోసం ఒకేసారి 6 గురు ప్రయాణించేందుకు వీలుగా ఎయిర్ బస్ హెచ్-125 మోడల్ హెలికాప్టర్ ను వినియోగించనుంది. టికెట్ ధరను ఒక్కొక్కరికి రూ. 4,500 చొప్పున ఖరారు చేయగా.. ప్రయాణ సమయాన్ని 6-7 నిమిషాలుగా నిర్ణయించారు. హెలికాప్టర్ ప్రయాణాలకు అవసరమైన సాంకేతిక అనుమతులు, ఇతరత్రా వ్యవహారాలు మొత్తం ఇప్పటికే పూర్తయ్యాయి. ఉదయం నుంచి సూర్యాస్తమయం వరకే జాయ్ రైడ్ ను నిర్వహించనున్నారు. కాగా, ఈ హెలికాప్టర్ ప్రయాణాల బాధ్యతను బెంగళూరుకు చెందిన ఓ సంస్థకు అప్పగించారు. జాయ్ రైడ్ లకు అవసరమైన సాంకేతిక అనుమతులను సదరు సంస్థే ఏర్పాటు చేసుకుంటుంది.

సరస్వతి పుష్కరాలకు హెలికాప్టర్ ఏర్పాటు.. పుష్కర ఘాట్ లకు దగ్గర్లోనే హెలికాప్టర్ కోసం ప్రత్యేక ఏర్పాట్లు చేస్తున్నారు. దేవాదాయ, పర్యాటకశాఖలతో పాటు సివిల్ విమెయిన్ విభాగం సంయుక్తంగా హెలికాప్టర్ ప్రయాణాలను పర్యవేక్షించనున్నాయి. గతంలో మేడారం జాతరలోనూ దేవాదాయశాఖ హెలికాప్టర్ ప్రయాణాలను ఏర్పాటు చేసింది. అప్పుడు భక్తుల నుంచి మంచి ఆదరణ రావడంతో సరస్వతి పుష్కరాల్లోనూ అందుబాటులోకి తీసుకురావాలని నిర్ణయించింది. కాగా, బెంగళూరు నుంచి కాశీశ్వరానికి మళ్లీ ఇక్కడి నుంచి అక్కడకు హెలికాప్టర్ ఖాళీగా వచ్చి, వెళ్లాల్సిన సేపథ్యంలో రూ. 20 లక్షలను ప్రభుత్వం చెల్లించనుంది. అదే విధంగా హెలికాప్టర్ దగ్గర్లో అంబులెన్స్ లు, అగ్గిమాపక బృందాలను అందుబాటులో ఉంచనుంది. హెలికాప్టర్ ప్రయాణ బాధ్యతలను తీసుకున్న సంస్థ గతంలో 15 వేల మంది భక్తులకు జాయ్ రైడ్ లను అందించినది వెల్లడించింది. టికెట్టు బుకింగ్ కోసం టోల్ ఫ్రీ నంబరును త్వరలో ప్రకటించనున్నట్లు అధికారిక వర్గాలు తెలిపాయి.



హైదరాబాద్: తెలంగాణ ఎన్నడూ పేద రాష్ట్రం కాదని.. నాయకులు వెనుకబడిన ప్రాంతమని భాజపా ఎంపీ ఈటల రాజేందర్ అన్నారు. స్వాతంత్ర్యానికి పూర్వమే ఈ ప్రాంతంలో రైల్వే, విద్యుత్, టెలిఫోన్ సౌకర్యాలు ఉన్నాయని చెప్పారు. ఒక వ్యక్తిని, ఒక పార్టీని దోషిగా నిలబెట్టేందుకు తెలంగాణను దివాలా రాష్ట్రంగా చూపాద్దన్నారు. సోమవారం ఓ కార్యక్రమంలో సీఎం రేవంత్ రెడ్డి వ్యాఖ్యల సేపథ్యంలో ఈటల ఈ విధంగా స్పందించారు. నాంపల్లిలోని భాజపా రాష్ట్ర కార్యాలయంలో నిర్వహించిన మీడియా సమావేశంలో ఆయన మాట్లాడారు. "తెలంగాణ దివాలా తీసిన రాష్ట్రమని సీఎం రేవంత్ పేర్కొనడం సరికాదు. ధాన్యం

తెలంగాణలో ప్రభుత్వాన్ని నడపలేని స్థితిలో కాంగ్రెస్: కేంద్రమంత్రి బండి సంజయ్



కరీంనగర్: రాష్ట్రానికి పెద్దగా భావించే ముఖ్యమంత్రి రాష్ట్రం దివాలా తీసినది పేర్కొనడం సిగ్గుచేటుని కేంద్రమంత్రి బండి సంజయ్

తెలంగాణ అప్పీలకు కారణమిదే.. మంత్రి పొంగులేటి హోట్ కామెంట్స్

ఖమ్మం జిల్లా: కేసీఆర్ ప్రభుత్వం పదేళ్లలో భారీగా అవినీతికి పాల్పడిందని రెవెన్యూ శాఖ మంత్రి పొంగులేటి శ్రీనివాసరెడ్డి ఆరోపించారు. కేసీఆర్ ప్రభుత్వం రూ. 18 నుంచి రూ. 19 వేల కోట్లకు పైగా అప్పు చేసిందని ఆరోపణలు చేశారు. ఆ అప్పులు తీర్చుకుంటూ తమ ప్రభుత్వం అభివృద్ధి చేస్తుందని ఉద్ఘాటించారు. నిజాన్ని తప్పుగా మార్చుతూ ప్రజలను బీఆర్ఎస్ నేతలు తప్పుదారి పట్టిస్తున్నారని మండిపడ్డారు. కాంగ్రెస్ పార్టీ పెద్ద మహా వ్యక్తుల.. ఆ మహా వ్యక్తుల కింద ఎన్ని కోట్ల మంది అయినా సేద తీర్చుకోవచ్చని చెప్పారు. ఇవాళ (మంగళవారం) కూసుమంచిలో కాంగ్రెస్ పార్టీ సన్మాహక సమావేశంలో మంత్రి పొంగులేటి శ్రీనివాసరెడ్డి పాల్గొన్నారు. ఈ సందర్భంగా మంత్రి పొంగులేటి శ్రీనివాసరెడ్డి మీడియాతో మాట్లాడారు. కాంగ్రెస్ పార్టీకి ఎత్తు పల్లాలు సహజమని అన్నారు. బ్యాంకులను జాతీయం చేసే పేదవారికి ప్రభుత్వ ఆస్తులను కాంగ్రెస్ పంపి ఇచ్చిందని తెలిపారు. తెలంగాణ రాష్ట్రాన్ని ఇచ్చింది కూడా కాంగ్రెస్ పార్టీనే అని మంత్రి పొంగులేటి శ్రీనివాసరెడ్డి తెలిపారు. ప్రాంతీయ పార్టీలు తారాజు వల్ల ఎగిరి కిందపడతాయన్నారు. కాంగ్రెస్ పార్టీలో పని చేస్తున్నామని గర్వంగా చెప్పుకుంటామని అన్నారు. పార్టీని బలోపేతం చేసేందుకు

70% టీసీఎస్ ఉద్యోగులకు నూరు శాతం వేలయేబుల్ పే



ప్రముఖ ఐటీ సేవల సంస్థ టాటా కన్సల్టెన్సీ సర్వీసెస్ జనవరి- మార్చి త్రైమాసికానికి వేరియబుల్ పే అలవెన్స్ ను చెల్లించింది. మొత్తం ఉద్యోగుల్లో 70 శాతం మందికి నూరు శాతం

తెలంగాణలో ప్రభుత్వాన్ని నడపలేని స్థితిలో కాంగ్రెస్: కేంద్రమంత్రి బండి సంజయ్

అన్నారు. సోమవారం సీఎం రేవంత్ రెడ్డి చేసిన వ్యాఖ్యలను ఆయన ఖండించారు. ప్రభుత్వ పెద్దగా ప్రజల్లో ధైర్యం నింపాల్సిందే అయి అధైర్యాన్ని నూరిపోస్తూ రాష్ట్రం పరుపు తీస్తున్నారని ధ్వజమెత్తారు. కరీంనగర్ లో బండి సంజయ్ మీడియాతో మాట్లాడారు. రాష్ట్రంలో ప్రభుత్వం నడపలేమనే స్థితిలో కాంగ్రెస్ ఉందని బండి సంజయ్ ఎద్దేవా చేశారు. రాష్ట్ర ఆర్థిక పరిస్థితి తెలిసే అడ్డగాలు హామీలు ఇచ్చారని.. ఇప్పుడు ఆరు గేర్లంలో అమలు చేయలేమని చేతులెత్తేశారని విమర్శించారు. కేంద్రమంత్రులు అపాయింట్ మెంట్ ఇవ్వడం లేదని సీఎం చెప్పడం వచ్చి అబద్ధమన్నారు. ఎన్నికల్లో హామీలిచ్చిన రాహుల్ గాంధీ, ప్రియాంక గాంధీ ఇప్పుడు సమాధానం చెప్పాలని డిమాండ్ చేశారు. హామీలు అమలు చేయకపోతే కాంగ్రెస్ ఎమ్మెల్యేలను పదిలిపెట్టలేమని హెచ్చరించారు.



జాతీయ, రాష్ట్ర నాయకులు కృషి చేస్తున్నారని తెలిపారు. తెలంగాణలో కాంగ్రెస్ అధికారంలోకి రావడానికి కాంగ్రెస్ పార్టీ, నాయకులు కుటుంబ సభ్యులు కృషి ఎంతో ఉందని చెప్పారు. కాంగ్రెస్ నాయకులు, కార్యకర్తల ఎప్పుడూ కలిసి ఉంటారని అన్నారు. ఉద్యోగ సంఘాలను బీఆర్ఎస్ నేతలు రచ్చగొడుతున్నారని ధ్వజమెత్తారు. ఉద్యోగులు వారిపై ఎదురు దాడి చేయాలని అన్నారు. ముఖ్యమంత్రి రేవంత్ రెడ్డి అసని దాన్ని అన్నట్లు ప్రతిపక్షం ప్రచారం చేస్తోందని మండిపడ్డారు.

తెలంగాణలో ప్రభుత్వాన్ని నడపలేని స్థితిలో కాంగ్రెస్: కేంద్రమంత్రి బండి సంజయ్


చెల్లింపులు చేసినట్లు టీసీఎస్ తెలిపింది. తమ తమ వ్యాపార విభాగాల పనితీరు ఆధారంగా మిగిలిన ఉద్యోగులకు వేరియబుల్ పే చెల్లింపులు చేసినట్లు పేర్కొంది. ప్రతి త్రైమాసికంలోనూ టీసీఎస్ ఇదే విధానాన్ని అవలంబిస్తోందని ఓ ప్రకటనలో తెలిపింది. మరోవైపు ఇటీవల మార్చి నెల త్రైమాసిక ఫలితాలను ప్రకటించిన టీసీఎస్.. రూ. 12,224 కోట్ల నికర లాభాన్ని సమోదా చేసింది. మార్చి నెల తగ్గడంతో నికర లాభం 1.7 శాతం మేర క్షీణించింది. ఆదాయం మాత్రం గతేడాదితో పోలిస్తే 5.3 శాతం వృద్ధితో రూ. 64,479 కోట్లుగా సమోదాచింది. అయితే, త్రైమాసిక ఫలితాల సందర్భంగా 6.07 లక్షల మంది ఉద్యోగులకు వార్షిక వేతన పెంపును వాయిదా వేసినట్లు ప్రకటించింది. సుంకాల కారణంగా నెలకొన్న అనిశ్చితిని ఇందుకు కారణంగా చూపింది. సాధారణంగా ఏప్రిల్ నెలలో వేతన పెంపు ఉంటుంది. ఈసారి ఎప్పుడు చెల్లించేది మాత్రం టీసీఎస్ వెల్లడించలేదు.



14 ఏళ్ల తర్వాత సీబీఐ కోర్టు సంచలన తీర్పు

హైదరాబాద్, మే 6: ఓబుళాపురం మైనింగ్ కేసులో సీబీఐ కోర్టు సంచలన తీర్పు ఇచ్చింది. ఈ కేసులో ఏ1గా ఉన్న బీవీ శ్రీనివాస్ రెడ్డి, ఏ2 గాలి జనార్ధన్ రెడ్డికి నాంపల్లిలోని సీబీఐ కోర్టు శిక్ష ఖరారు చేసింది. ఇదే కేసులో మాజీ మంత్రి సబితా ఇంద్రారెడ్డిని నిర్దోషిగా సీబీఐ కోర్టు తేల్చేసింది. సబితాతోపాటు ఏ8 కృపానందంను కూడా న్యాయస్థానం నిర్దోషిగా ప్రకటించింది. ఈ కేసులో శ్రీనివాసరెడ్డి, గాలి జనార్ధన్ రెడ్డితో పాటు ఏ3 వీ.డి రాజగోపాల్, ఏ4 ఓబుళాపురం మైనింగ్ కంపెనీ ప్రైవేట్ లిమిటెడ్, ఏ7 అలీ ఖాన్ లకు కోర్టు శిక్ష ఖరారు చేసింది. ఓఎస్ కేసులో కేసులో గాలి సోదరుడు బీవీ శ్రీనివాస్ రెడ్డి, గాలి జనార్ధన్ రెడ్డికి కోర్టు ఏడేళ్ల శిక్ష విధించింది. ఉమ్మడి ఆంధ్రప్రదేశ్ లో సంచలనం సృష్టించిన అనంతపురం జిల్లా ఓబుళాపురం మైనింగ్ కేసుకు సంబంధించి ఈరోజు (మంగళవారం) సీబీఐ కోర్టు సంచలన తీర్పును వెల్లడించింది. ఐదు మంది నిందితులను ఇప్పటికే దోషులుగా తేల్చుతూ వారికి శిక్షలు కూడా ఖరారు చేసింది కోర్టు. ఏ1 శ్రీనివాస్ రెడ్డితో పాటు ఈ కేసులో కీలక నిందితుడిగా ఉన్న ఏ2 మాజీ మంత్రి గాలి జనార్ధన్ రెడ్డి కూడా ఏడు సంవత్సరాల పాటు శిక్షను ఖరారు చేసింది న్యాయస్థానం. ఈ కేసులో ఇద్దరు నిందితులుగా ఉన్న మాజీ మంత్రి సబితా, ఐఎస్ కృపానందంను నిర్దోషిగా ప్రకటిస్తూ సీబీఐ కోర్టు కీలకమైన తీర్పును వెల్లడించింది. దాదాపు 14 ఏళ్ల పాటు సుదీర్ఘంగా విచారించిన తర్వాత నాలుగు చార్జ్ షీట్లను ఇప్పటికే సీబీఐ కోర్టు ముందు సీబీఐ అధికారులు సమర్పించారు. 14 ఏళ్ల పాటు విచారణ అనంతరం సీబీఐ కోర్టు కీలక తీర్పును వెల్లడించింది. ఏ1, ఏ2లకు ఏడేళ్ల పాటు శిక్షలు ఖరారు అయ్యాయి. అలాగే మిగిలిన దోషులకు కూడా కోర్టు ఏడేళ్ల శిక్ష విధించింది కోర్టు. ఈ కేసులో ఐపీసీ 120బి రెడ్ విత్ 420, 409, 468, 471లతో పాటు కొంతమందిపై అవినీతి నిరోధక

చట్టంలోని సెక్షన్ 13 (2) రెడ్ విత్ 13 (1)(డి)కింద సీబీఐ అధికారులు అభియోగాలు నమోదు చేశారు. ఈ కేసులో చాలా మంది సాక్షులను విచారించారు. సాక్షులు ఇచ్చిన స్టేట్ మెంట్లను ఆధారంగా చేసుకుని సీబీఐ విచారణలో అంశాలను పరిగణలోకి తీసుకున్న తర్వాత ఈరోజు సీబీఐ కోర్టు ఈమేరకు తీర్పునిచ్చింది. ఓబుళాపురం అక్రమ మైనింగ్ పై 2009, డిసెంబర్ 7న సీబీఐ అధికారులు కేసు నమోదు చేశారు. 2011లో మొదటి ఛార్జ్ షీట్ దాఖలు చేశారు. మొదటి ఛార్జ్ షీట్ లోనే ఏ1, ఏ2లుగా ఉన్న గాలి జనార్ధన్ రెడ్డి, ఆయన సోదరుడు శ్రీనివాస్ రెడ్డి కలిసి అక్రమంగా ఓబుళాపురం మైనింగ్ ను తవ్వించి ఎక్స్ ప్లోర్ చేస్తున్నారని పేర్కొన్నారు. దీని ద్వారా దాదాపు రూ. 844 కోట్లు ప్రజాధనం దుర్వినియోగం అయ్యిందని ఆ ఛార్జ్ షీట్ లో పొందుపర్చారు. ఈ కేసులో దాదాపు 219 మంది సాక్షులను న్యాయస్థానం ముందు ఉంచి వారి స్టేట్ మెంట్లను రికార్డ్ చేశారు. వారి ఇచ్చిన స్టేట్ మెంట్లను ఆధారంగా చేసుకుని ఈ కేసులో చాలా అంశాలు వెలుగులోకి వచ్చాయి. మరోవైపు దాక్యుమెంట్ ఎవిడెన్స్ ను కూడా న్యాయస్థానం ముందు పెట్టింది సీబీఐ. దాక్యుమెంట్ ఎవిడెన్స్ కింది దాదాపు 3337 దాక్యుమెంట్లను కోర్టు ముందు ఉంచింది. సాక్షుల స్టేట్ మెంట్లు, దాక్యుమెంట్లను వెరిఫై చేసిన తర్వాత న్యాయస్థానం దోషులకు శిక్షను విధిస్తూ నిర్ణయం తీసుకుంది. అయితే అప్పటి ప్రభుత్వంలో గనుశాఖమంత్రిగా ఉన్న సబితా ఇంద్రారెడ్డి మాత్రమే ఇప్పటి వరకు ఈ కేసులో ఆర్స్ కాలేదు. ఈ కేసులో మిగిలిన నిందితులంతా కూడా ఆర్స్ అయి జైలుకు వెళ్లారు. ఈ కేసులో సబితా డిస్చార్జ్ పిటిషన్ వేసినప్పటికీ కూడా ఈ కేసులో ఈమె పాత్ర కీలకమని గతంలో డిస్చార్జ్ పిటిషన్ ను కొట్టివేసింది కోర్టు. అయితే ఈ కేసులో సబితా, కృపానందరం పాత్ర లేదని, వారికి వ్యతిరేకంగా ఎలాంటి ఆధారాలను లేనందున వారిని నిర్దోషులుగా ప్రకటిస్తున్నట్లు న్యాయస్థానం పేర్కొంది.



పహల్గాం ఉగ్రదాడి వ్యవహారానికి సంబంధించి కేంద్ర ప్రభుత్వంపై కాంగ్రెస్ అధ్యక్షుడు మల్లికార్జున ఖర్గే తీవ్ర ఆరోపణలు చేశారు. పహల్గాంలో మరింత భద్రత ఎందుకు కల్పించలేదని ప్రశ్నించారు. "సంవిధాన్ బనావో" పేరుతో రాంచీ వేదికగా నిర్వహించిన సభలో ఖర్గే ఈ విధంగా స్పందించారు. "దేశంలో పరిస్థితులు గురించి మీ అందరికీ తెలుసు. పహల్గాం ఉగ్రదాడి ఘటనకు సంబంధించి నిఘా వైఫల్యం ఉందని ప్రభుత్వం అంగీకరించింది. ఇంటెలిజెన్స్ ను పట్టి పరచుకుంటామని వాళ్లే చెప్పారు. దాడికి మూడు రోజుల ముందే నిఘా సమాచారం ఉందని నాకు తెలిసింది. అలాంటప్పుడు అక్కడ (పహల్గాంలో) తగినంత భద్రతా ఏర్పాట్లు ఎందుకు చేయలేదని ప్రశ్నిస్తున్నా" అని మల్లికార్జున ఖర్గే పేర్కొన్నారు. ఏదేమైనా పహల్గాం దాడికి వ్యతిరేకంగా పాకిస్థాన్ పై ఎటువంటి చర్య తీసుకున్నా ప్రభుత్వానికి కాంగ్రెస్ మద్దతుగా నిలుస్తుందని మల్లికార్జున ఖర్గే మరోసారి స్పష్టం చేశారు. పార్టీలకు అతితగ్గా దేశమే తొలి ప్రాధాన్యమన్నారు. రాజకీయ విభేదాలకంటే జాతీయ ఐక్యతే ముఖ్యమన్నారు. ఇక కేంద్ర ప్రభుత్వ తీరుపై తీవ్ర విమర్శలు చేసిన ఖర్గే.. ప్రభుత్వరంగ సంస్థలను మూసివేయడమే మోదీ విధానమని ఆరోపించారు. ఆదివాసీ నేతలను భయపెట్టే ధోరణిని అవలంబించకూడదని కేంద్రానికి సూచించారు.

ఇప్పటివ్వుడే ఆర్టిసీ కోలుకుంటోంది.. సమ్మెకు వెళ్లిద్దు: మంత్రి పొన్నం ప్రభాకర్



హైదరాబాద్: ఆర్టిసీ సమ్మె ఆరోపన విరమించుకోవాలని మంత్రి పొన్నం ప్రభాకర్ విజ్ఞప్తి చేశారు. మంగళవారం ఐఎన్ టీయూసీ కార్యక సంఘాల నేతలు మంత్రిని కలిశారు. ఇప్పటివ్వుడే ఆర్టిసీ

కోలుకుంటోందని.. సమ్మెకు వెళ్లి ప్రజలకు ఇబ్బంది కలిగించవద్దని కార్యక సంఘాల నేతలను పొన్నం కోరారు. కార్యకుల సమస్యలను సీఎం దృష్టికి తీసుకెళ్లమని తెలిపారు. మరోవైపు సమ్మె ఆలోచనను విరమించుకోవాలని ఆర్టిసీ సిబ్బందికి యాజమాన్యం విజ్ఞప్తి చేసింది. ఈ మేరకు ఉద్యోగులకు ఐహారం లేఖ రాసింది. తల్లిలాంటి ఆర్టిసీని కాపాడుకునేందుకు సహకరించాలని కోరింది. ఉద్యోగుల సమస్యల పరిష్కారానికి కట్టుబడి ఉన్నామని పేర్కొంది. "ప్రభుత్వ సహకారంతో సమస్యలు పరిష్కరించుకుందాం. సంస్థ ఇప్పటివ్వుడే కోలుకుని అభివృద్ధి పథంలోకి వెళ్తోంది. 2019లో జరిగిన సమ్మె వల్ల సంస్థ సంక్షోభంలోకి వెళ్లింది. ఒక వర్గం మనుగడ కోసం చెప్పే మాటలకు ప్రభావితం కావద్దు. ఎన్నో చట్ట ప్రకారం ఆర్టిసీలో సమ్మెలు నిషేధం. సమ్మె పేరుతో ఉద్యోగులను ఎవరైనా బెదిరించినా.. విధులకు అటంకం కలిగించినా చట్ట ప్రకారం కఠిన చర్యలు తప్పవు" అని ఆర్టిసీ యాజమాన్యం హెచ్చరించింది.

ఏపీపీఎస్సీ గ్రూప్-1 అక్రమాల కేసు.. క్యామ్ సైన్ డైరెక్టర్ ధాత్రి మధు అరెస్టు



హైదరాబాద్: ఏపీపీఎస్సీ గ్రూప్-1 అక్రమాల కేసులో 'క్యామ్ సైన్ మీడియా' సంస్థ డైరెక్టర్ ధాత్రి మధును పోలీసులు అరెస్టు చేశారు. గ్రూప్-1 మెయిన్స్ జవాబుపత్రాల మూల్యాంకనంలో అక్రమాలకు పాల్పడ్డారని అతడిపై ఆరోపణలు ఉన్నాయి. దీంతో హైదరాబాద్ లోని అతడి కార్యాలయంలో మధును ఏపీ పోలీసులు అరెస్టు చేశారు. అనంతరం విజయవాడకు తరలిస్తున్నారు. మూల్యాంకన కుంభకోణం కేసులో మధును ఏ2గా కోర్టులో పోలీసులు హాజరుపరచనున్నారు. హామీల్యాండ్ రిస్కాల్లో మూల్యాంకన నిర్వహణ బాధ్యతలను నిబంధనలకు విరుద్ధంగా కొబ్బిషన్ విధానంలో పొందిన క్యామ్ సైన్ సంస్థ.. ఇతర విషయాల్లోనూ అవకతవకలకు పాల్పడినట్లు పోలీసుల ప్రాథమిక విచారణలో తెలిసింది. ఈ కుంభకోణంపై విజయవాడలోని సూర్యారావుపేట పోలీసుస్టేషన్ లో సమోదైన ఎఫ్ఐఆర్ లో నాటి ఏపీపీఎస్సీ కార్యదర్శి, సీనియర్ ఐపీఎస్ పీఎస్ఆర్ అజనయ్యలను ఏ1గా చేర్చిన విషయం తెలిసిందే.